

Ranga Rao

గణానిగారావు

చివరకు దక్కిందేమిటి ?

'సికిందర్'

ఈ కథ నాకు ఆత్మారాం చెప్పాడు.

ఆత్మారాం వయసు 50, ఎత్తు అయిదడుగులు, బరువు 220 పౌనులు. ఎప్పుడూ నవ్వుతూ కులాసాగా, సరదాగా కనిపిస్తాడు.

వెడల్పాటి, తెల్లటి అతని ముఖాన్ని చూస్తే ఎవరైనా మర్యాద చెయ్యక తప్పదు. మొదటి చూపులోనే అతని మీద ఎవరికయినా గౌరవభావం తప్పక ఏర్పడుతుంది.

ఆత్మారాంకి తెలియని విషయంలేదు. అతని వృత్తి ఏమిటో నాకు చెప్పలేదు కానీ, సిటీలో జరిగే వివిధ సంఘటనలను గురించి వివరాలు సేకరించడం తన హాబీ అని చెప్పాడు.

ఆ సంఘటన ఏదయినా కావచ్చు—దోపిడీ, మానభంగం, హత్య....ఆక్సిడెంట్, కిడ్నాప్, బ్యాంక్ మెయిల్ ...

ఒక సంఘటన అతని చెవిలో పడిందంటే, దాని వివ

4

రాలన్నీ సేకరించేవరకూ నిద్రపోడు. అతని విషయ సేకరణ యిలా వుంటుంది:—

ముందు ప్రజలు ఏమనుకుంటున్నారో వింటాడు. ఆవసర మనుకుంటే ప్రశ్నిస్తాడు. ఆ తర్వాత పోలీసుల అభిప్రాయాలేమిటో, పత్రికలు ఏం రాస్తున్నాయో గమనిస్తాడు... ఇలా సేకరించిన వివరాలన్నీ ఒకచోట చేర్చి ఆలోచిస్తాడు. ఆ వివరాలకి అక్కడక్కడ తనూహించింది కల్పిస్తాడు. అందమయిన కథలా తయారుచేస్తాడు. ఆ విధంగా పోలీసులకి తెలియని విషయాలన్నీ అతనికి తెలుసు—కానీ, వాళ్ళదగ్గర నోరువిప్పడు.

అలా తయారుచేసిన కథల్ని కాలక్షేపం కోరేవారికి వినిస్తాడు—అదే అతని హాబీ. ఈ కబురు చెప్పడానికి ఆత్మారానికి కావలసిందల్లా డజనుకప్పుల టీ, యాభయి రూసాయల నోటు!

మావూళ్ళో యెండలు భరించలేక, వారంరోజులు విశ్రాంతిగా గడుపుదామని ఒకానొక ఆదివారం ఉదయాన హైదరాబాదుకి చేరాను. నేను బసచేసిన ఇరోస్ హోటల్ రిసెప్షనిస్టుతో నాకు పరిచయం వుంది.

అతను నన్ను ఆరోజు సాయంత్రం ఆరుగంటలకి హోటల్ ముందువున్న వికాలమైన గార్డెన్ లో ఆత్మారానికి పరిచయం చేశాడు.

ఆత్మారాం చిరునవ్వు విసిరి చెయ్యిముందుకు చాచాడు. నేను పేకాండిచ్చి పరిచయం చేసుకున్నాను.

“అయితే మిస్టర్ మోహన్, నువ్వు రచయితవన్నమాట. నీ ముఖంచూస్తే రచయితలా లేవు!” అన్నాడతను నవ్వుతూ.

రచయిత లో చూడవల్సింది ముఖంకాదనీ, అతని

మేధస్సును ప్రస్తుటంచేసే ఆలోచనా ధోరణి అనీ అతనికి చెప్పాను.

“వెరీ వెల్! నువ్వెలాంటి రచనలు చేస్తావు?”

“క్రయిం.”

అతను మళ్ళీనవ్వి సిగరెట్ ఆఫర్ చేశాడు. నేను తాగనన్నాను.

అతను పెద్దగానవ్వి, “విస్కీ కూడా తాగుతావను కున్నాను!” అన్నాడు.

నేనుండేది పల్లెటూళ్ళో కాబట్టి పాలు మాత్రం తాగుతానని చెప్పాను.

“వెరీ గుడ్! నువ్వు క్రయిం రచనలు చెయ్యడం మంచిదే. ఆ సాహిత్యానికీ పాత్రపోషణ అవసరంలేదు. ఇక పాత్రల మనస్తత్వాల్ని విశ్లేషించే అవసరం అసలే లేదు. ఇంకా జీవితాన్ని లోతుగా చూడని నీలాటి ముఖాలకీ క్రయిం సాహిత్యం ఉత్తమం.”

అతని అభిప్రాయాలతో నేను ఏకీభవించి వచ్చిన పని యేమిటో విన్నవించుకున్నాను.

ఆత్మారాం సిగరెట్ వెల్లించి నాకేసి నూటిగాచూసి అన్నాడు:

“చెప్ప, ఏ కథ చెప్పాలి?”

“నీకు నచ్చింది చెప్ప” అన్నాను.

“దాన్ని నువ్వు కథగా వ్రాసుకోగలవా?”

“సందేహంలేదు. నీకే అంకితమిస్తాను.”

“థాంక్యూ, మూవీస్టార్ జయదేవ్ గురించి చెప్పనా!”

“ఏమిటతని గురించి?”

“కిడ్నావ్, బాక్ మెయిల్, మర్డర్” అన్నాడతను.

అలాటి ఇతివృత్తాలమీద కథలు చాలా సాధారణమై పోయాయని చెప్పాను.

ఆత్మారాం మరోసారి నన్ను సూటిగా చూశాడు,
 “కాదు, కవిగారన్నట్లు పాటకు రాగాలుకొటి. కానీ భావం
 ఒకటే. ఆ రాగాల్ని అందరినీ ఆకట్టుకునే విధంగా
 ఆలాపించడంలోనే నీ సామర్థ్యం కన్పిస్తుంది. నేను చెప్ప
 బోయే కథ నీకు నచ్చితే వ్రాసుకో. తేకపోతే మర్చిపో.
 అయితే, నీకు నచ్చినా నచ్చకపోయినా నా మామూలు
 మాత్రం ఇచ్చుకోవాల్సిందే. ఇది మర్చిపోకు.”

అలాగేనని చెప్పమన్నట్లు తలూపాను.

అతను టీ గుర్తు చేశాడు. ఆర్డరిచ్చాను.

“ఓ.కే. మోహన్. నేను చెప్పబోయేది యదార్థ
 సంఘటన” అన్నాడతను. “అయితే అంతా యదార్థ
 మని నువ్వు నమ్మనవసరంలేదు. నా గురించి నువ్వు తెలు
 సుకునే వుంటావు. ప్రజాభిప్రాయాలే నా కబుర్లకు
 ఆధారం. ఎక్కడో మద్రాసులోవున్న మనిషి ఫలానా
 గోజాన, ఫలానా ఊణాన, ఫలానా మనిషితో, ఫలానా
 చోటుకి వెళ్ళి, ఫలానా విధంగా ప్రవర్తించి, ఫలానా
 మాటలు చెప్పాడని నీకెలా తెలుసని నువ్వడగవచ్చు:
 వ్రాహిస్తాను. మూల సంఘటనకి అనుగుణంగా కొన్ని
 చిన్నచిన్న సంఘటనల్ని కల్పిస్తాను. ఇలా చెయ్యడం
 వలన చెప్పడానికి నాకూ, వినడానికి నీకూ ఉత్సాహంగా
 వుంటుంది. ఏమంటావ్?”

తలూపాను. టీలు వచ్చాయి. చెరో కప్పుందుకున్నాం,

“ఇక ప్రారంభిస్తున్నాను.” ఆత్మారాం అన్నాడు.
 “సంఘటన ఏ విధంగా ప్రారంభమయిందో అదేవిధంగా
 చెప్తాను. అందులో పాత్రలన్నీ వరుసక్రమంలో చోటు
 చేసుకుంటాయి. డౌట్స్ వస్తే మధ్యలో అడ్డుతగల
 కూడదు. వాటిని చివరికి చర్చిద్దాం. ఇక మొదలు పెడు
 తున్నాను...”

“సంవత్సరం క్రితం ముగ్గురు ఆగంతకులు సిటీ వెలుపల హయత్ నగర్ లో ఒక చిన్న ఇంట్లో సమావేశము అయ్యారు. భూషణ్, కళావర్, నాగేష్ వాళ్ళ పేర్లు. భూషణ్ కి 58 ఏళ్ళు. ఎప్పుడూ ఆరోగ్యంగా, నీట్ గా వుంటాడు—కారణం—దుర్వ్యసనాలు లేవు. కానీ వృత్తి రీత్యా నేరస్థుడు. అప్పుడప్పుడు ఘోరజీ కేనులమీద జైలు కరుతుంటాడు.

“కళావర్ సింగ్ — పంజాబీ, 32 ఏళ్లుంటాయి. నాటు సారా అతని అభిమాన డ్రెంకో. అడవాళ్ళ నగలు దోచుకోడం అతని వృత్తి. అయితే భూషణ్ కి, సింగుకీ కత్తులు తప్ప ఇతర ఆయుధాలు గురించి తెలియదు. రకరకాల ఆయుధాల గురించి తెలిసినవాడు నాగేష్.

“నాగేష్ వయసు 23. చింపాంజీలా వుంటాడు. అతనికి వంటరిగా అడది కన్పించడానికి వీలేదు. పది రూపాయల కోసం తల్లిగొంతు కోసే రకం.

“ఈ ముగ్గురూ కలిసి ఒక పథకం ఆలోచించి రంగం లోకి దూకారు, ప్రతిఫలం దక్కించుకునేందుకు. కానీ దక్కిందేమిటో చివరవరకూ తెలియలేదు! ఆల్ రెట్. సంవత్సరం క్రితం ఆ ముగ్గురూ హయత్ నగర్ లో చిన్న అద్దె ఇంట్లో సమావేశమయ్యారు...”

చెప్పక పోతున్నాడు అత్మారాం సీరియస్ గా.

భూషణ్ బల్ల సారుగులోంచి ‘సినీ హెరాల్డ్’ తీసి వైన పర్చాడు. సింగ్, నాగేష్ ఆసక్తిగా ముందుకు వంగారు. సమయం సాయంత్రం ఆరయింది. మూడుగదులు కిచన్, బాత్రూంపున్న ఆ ఇంట్లో తక్కువ వోల్టేజిగల దీపాలు వెలుగుతున్నాయి.

చుట్టపక్కలంతా ప్రకాంతంగా వుంది. సింగ్, నా గేషులు ముందుకు వంగగానే భూషణ్ తలతిప్పి కిటికీ లోంచి నూర్యో సమయ సమయాన్ని తిలకించ నాగాడు. నా గేష్ కళ్లు ముందుపేజీలోవున్న వాంట్ ఆరిస్ చిత్రం మీద పడ్డాయి. అర్థనగ్నంగావున్న ఆ ఫోటోను చూసి సింగ్ ముఖం తిప్పుకున్నాడు. సింగ్ కి స్త్రీలపట్ల చాలా గౌరవముంది. కన్పించిన స్త్రీలని 'అమ్మా,' 'చెల్లీ' అని పిలిచి నగలిచ్చేయమంటాడు.

“నా గేష్, మై సన్, ఆ ఫోటో కేసి అలా చూడకు!” భూషణ్ అన్నాడు నవ్వుతూ.

భూషణ్ మాటలకి నా గేష్ రెచ్చిపోయాడు: “ఆమె నీ భార్యకాదు, బాసర్!”

భూషణ్ ఉలికిపడి, అంతలోనే నవ్వాడు. “నీకు తండ్రిలాంటి వాడిని, అలా తిట్టకు.”

నా గేష్ ఉద్రేకంగా లేచి నిలబడి కుర్చీని తన్నాడు, “చూడు మిస్టర్! నన్ను 'మై సన్' అని పిల్చావంటే పళ్ళు ఊడగొడతాను!”

సింగ్ కల్పించుకున్నాడు, “అచ్చా! అచ్చా! మనం ఈ ఇంట్లో చేరింది తన్నుకోడానిక్కాదు కదా?”

భూషణ్ తేరుకున్నాడు. నా గేష్ 'బాసర్' అన్నందుకు కొట్టాలనుకున్నాడు గాని వాడి కళ్ళుచూసి మానుకున్నాడు.

“ప్రెండ్స్, ఈ ఇల్లు అద్దెకు తీసుకున్నది చూడు లక్షలు సంపాదించడానికే” అన్నాడతను శాంతంగా.

“చూడులక్షలు! ఏమిటవి?” సింగ్ అడిగాడు గాభరాగా.

“చూశారులు” అన్నాడు భూషణ్. “అందుకే మిమ్మల్ని పిల్చాను.”

నాగేష్ దీరంగా ఆలోచించి ఆ తర్వాత భూషణ్
మీద ప్రశ్నల వర్షం కురిపించాడు.

“పని ఎలాటిది?”

“కిడ్నాప్.”

“కాల్ ఎలాటిది?”

“మూవీస్టార్ పెళ్ళాం.”

“వాటాల సంగ తేమిటి?”

“మూడు లక్షల్లో లక్షన్నర నాది.”

ఈ సమాధానం విని నాగేష్ నవ్వాడు. “మా
వాటా.”

“మిగిలినదాంట్లో చెరిసగం.”

నాగేష్ లోలోన నవ్వుకుని అన్నాడు, “ఈ బిజి
నెస్ లో రిస్క్ చాలావుంది. ఈపని నేను లేకుండా
నువ్వు చెయ్యలేవు భూషణ్. కళాకర్, నువ్వు చేయ
చేయలేవు. ఎగిబిషన్ గ్రవుండ్సులో నలుగురు ఆడవాళ్ళు
నిన్ను చెప్పలేకపోతే కొట్టగా చూశాను. ఆడవాళ్ళని
హిందీలో చెయ్యడం నా ఒక్కడికే చాతవును. ఒప్పు
కుంటారా?”

వంటనే తలూపాడు భూషణ్.

“కాబట్టి నా వాటా లక్ష. నీవాటా నువ్వన్నట్టు.
సింగ్ వాటా యాభయివేలు. ఇక ప్లానేమిటో చెప్ప!”
అన్నాడు నాగేష్.

భూషణ్ ఉలికిపడ్డాడు, “నాగేష్, సింగ్ కి అన్యాయం
చేస్తున్నావ్!”

“అన్యాయం చేస్తున్నానా! అయితే ఒకపని చేద్దాం
తలో లక్ష పంచుకుందాం!” నాగేష్ అన్నాడు.

“లక్ష!” అర్చాడు భూషణ్, “చివరికి నాకే ఎసరు

పెడతావా! నా వాటా లక్షరూపాయలా! ప్లాను నాది!
ఖర్చులు నావి—”

“మెదడు నీది! షటప్ బాసర్!” కసిరాడు నాగేష్,
“నీకంత మెదడువున్నా నేను ^{బడి}లేనిది ఏమీ చెయ్యలేవు.
చెప్పినట్టు ఒప్పుకో! లేదా ఎవరిదారి వారిదే!”

భూషణ్ ఉలికిపడ్డాడు. అతని ముఖం ఎర్రబడింది.
నాగేష్ గురించి అతనికి తెలుసు. నాగేష్ వున్న
దానికి యెవరయినా కాదంటే తనదారి తనుచూసు
కుంటాడు. ఈ పథకంలో నాగేష్ లాటి మనిషి అవసరం
చాలా ముఖ్యం. ఈ పథకంలో ఆయుధాలు ఉపయో
గించవలసి వుంటుంది. తనకీ, కళావర్కీ కత్తులుతప్ప
మరో ఆయుధం పట్టుకోడంరాదు.

పథకం బెడిసికొట్టి పోలీసులు రంగ ప్రవేశం చేస్తే
కత్తులతో యుద్ధం చేయడానికిది రామాయణ మహాభార
తాలనాటి కాలంకాదు. ఈ పథకం పూర్తిగా నాగేష్ మీద
ఆధారపడివుంది. అతనులేనిది పథకం లేదు.

“అలాగే—అలాగే నాగేష్ — నువ్వసాధ్యుడివి,”
అన్నాడు భూషణ్ చివరికి.

“ఇక ప్లాను వివరించు!” నాగేష్ న్నాడు సింగ్ ని
చూసి నవ్వి.

భూషణ్ నిట్టూర్చి, అనుచరులిద్దర్ని చూసి పేపరందు
కున్నాడు:—

“ఈ నీనీ హెరాల్డ్ హెడ్ లెన్సు ప్రకారం హైద్రా
బాదులో రెండురోజుల తర్వాత ప్రముఖనీనీనటి కౌసల్యా
దేవిని సన్మానిస్తున్నారు. సభ రవీంద్రభారతిలో జరుగు
తుంది. ఆమె ఫీల్డులో ప్రవేశించి పాలికేళ్ళు గడిచా
యట. అందుకని సన్మానం. ఆమె సన్మానంతో మనకి
పనిలేదు. ఆమెని సన్మానించడానికి ప్రత్యేక శ్రద్ధతో

మద్రాసునుంచి వస్తోన్న మూవీస్టార్ జయదేవ్ భార్య వనజతో మనం మూడులక్షలు బిజినెస్ చేస్తాం...”

“అరమయింది. మధ్యలో ఆగనవసరంలేదు. చెప్పుకు పో!” నా గేషన్నాడు.

భూషణ్ మళ్ళీ ప్రారంభించాడు, “ఆ మెథర్ మిస్టర్ జయదేవ్ నూపర్ స్టార్ ఆఫ్ ది డిశ్. పదేళ్ళుగా ఫీల్డిని మకుటంలేని మహారాజులా యేలుతున్నాడు. ఈ మధ్య ప్రభుత్వం ప్రకటించిన ఇన్ కం టాక్స్ బకాయిల్లో ఆత నిదే అగ్రస్థానం. ఆతనిదగ్గర చాలా బ్లాక్ మనీ వుంది. అంత డబ్బు అనవసరంగా కుళ్ళిపోవడం నాకు నచ్చలేదు. అందులో కొంత మనకి ఉపయోగపడాలి. ఎనిడౌట్స్?”

“నో డౌట్స్.”

“రెండురోజుల తర్వాత, మూడవరోజున, రాత్రి ఎని మిది గంటలకి, రవీంద్ర భారతిలో కొసల్యాదేవి సన్మాన సభ జరుగుతుంది. సభకి గవర్నర్, ముఖ్యమంత్రి, ఇతర పెద్దమనుషులు హాజరవుతారు. సన్మాన కార్యక్రమం ముగిశాక సాంస్కృతిక కార్యక్రమాలు ప్రారంభమవు తాయి.

“రాత్రి పన్నెండు గంటలకు సభ ముగుస్తుంది. మద్రాసు నుంచి వచ్చిన వాళ్ళందరికీ కంపాలాలో బస యేర్పాటుచేశారు. ఆ రాత్రి వుండిపోయి తెల్లారి బయలు దేరతారు. కానీ, డియర్ ఫ్రెండ్స్, వనజ బయలుదేరదు.”

“మంచిది. కొసల్యాని సన్మానించడానికి జయదేవ్ ఎందుకు రావడంలేదు?” నా గేషడిగాడు.

భూషణ్ తేలిగ్గా నవ్వాడు. “ఈ పేపరు చదివితే తెలుస్తుంది. నీకు చదువు రాదని నాకు తెలుసు. చెప్తాను విను. జయదేవ్ గుండెజబ్బుతో మూడునెలల నుంచి బాధపడుతున్నాడు. ప్రయాణాలు చెయ్యకూడదని

డాక్టర్స్ సలహా యిచ్చారు. ఇప్పుడతను షూటింగ్స్ లో పాల్గొనకుండా విశ్రాంతిగా గడుపుతున్నాడు. కాబట్టి తన తరపున భార్యని పంపుతున్నాడు.”

“గుడ్. ఇక ఎలా కిడ్నాప్ చెయ్యాలో చెప్పు.”

“ఆ రాత్రి ఆ మె హోటల్ కి తిరిగివచ్చాక నేను ఫోన్ చేస్తాను. నేను జయదేవ్ ననీ, ఇప్పుడే వచ్చాననీ ఇరోస్ లో బసచేశాననీ, వనజని రూంఖాళీచేసేసి నా దగ్గరికి వచ్చేయమనీ చెప్తాను. జయదేవ్ గొంతు నేను అనుకరించగలను. నా మాటలు విన్నతర్వాత తప్పకుండా ఆ మె వస్తుంది. ఆ మె వచ్చేందుకు నేనొక కారు పంపుతున్నట్టు కూడా చెప్తాను. ఆ కార్లో కళావర్ వుంటాడు.

“ఆ మె నూట్ కేసు తీసుకుని బయటికి రాగానే, కళావర్ ఆ మె దగ్గరికెళ్ళి తనని జయదేవ్ పంపించినట్లు చెప్తాడు. ఆ మె కారెక్కుతుంది. హోటల్ కి కొంత దూరంలో నువ్వు నిలబడివుంటావు. కళావర్ కారు ని దగ్గరికి వస్తుంది. నువ్వు ఎక్కి వనజ పక్కన కూచోనీ పిస్తోలు గురిపెట్టాలి... ఆ తర్వాత ఏం చెయ్యాలో నీకు తెలుసు. ఆ మె గొడవ చెయ్యకుండా ఇక్కడికి చేరాలి. అరమెందా?”

“మరి నువ్వెక్కడుంటావు?”

“నేను మలక్ పేట నుంచి ఫోన్ చేసి తిరిగి ఇక్కడికి వస్తాను. మీకోసం ఎదురుచూస్తుంటాను. నాకు నమ్మకం వుంది. నా మాటలు విని ఆ మె తప్పకుండా హోటల్ ఖాళీ చేస్తుంది. ఆ మె బయటికి వచ్చాక బాధ్యత మీది. బాగ్రత్తగా వ్యవహరించాలి. ఈ రోజు కారు యేర్పాటు చేస్తాను. ఓ.కే?”

ధూషణ్ మాటలకి నాగేష్, కళావర్ లు తల లూపారు.

“మరి ఉబ్బెలా సంపాదిస్తాం?”

“ఆ విషయం తర్వాత వివరంగా చర్చించుకుందాం. కిడ్నాప్ చేసిన రాత్రి నేను జయదేవ్ కి ట్రంకాల్ చేసి విషయం చెప్పాను.”

నా గేష్ దీరంగా ఆలోచించి తలూపాడు. ఆతన్ని చూసి సింగుకూడా వూపాడు. ఆ యిద్దర్నీ చూసి భూషణ్ తృప్తిగా నవ్వుకున్నాడు.

3

ఆత్మారాం టీకప్పు కింద పెట్టి నన్ను చూశాడు.

“కిడ్నాప్ ర్స్ ప్లాను సిద్ధం చెయ్యడంలో ఈ కథలో ఒక అధ్యాయం ముగిసింది. అయితే మిస్టర్ మోహన్, మరో రెండుపాత్రలు యీ కథలో ప్రవేశించాయి. అంతేనా? జయదేవ్ — వనజాదేవి. ఈ పాత్రల గురించి రెండుమాటలు: జయదేవ్ వయసు 35. వనజ వయసు 28. వివాహమే ఆరేళ్ళు గడిచాయి. వనజ ఉన్నత కుటుంబంనుంచి వచ్చింది. ఇద్దరిమధ్య ఎలాటి స్పర్థలూ లేవు. అన్యోన్యంగా వుంటారు. ఎంత అన్యోన్యంగా వున్నా పిల్లలులేని లోటు దాంపత్యంలో ఆసంతృప్తిని కలిగి సుంది.

“అయితే వాళ్ళిద్దరూ ఏనాడూ కలహించుకోలేదు. పిల్లలు కలగక పోవడానికి కారణం జయదేవ్ లో లోప మని డాక్టర్స్ తేల్చారు. ఆతని వీర్యంలో కణాలు లేవు.

“తా నెప్పటికీ తల్లిని కాలేనని తెలిసి... వనజ మొదట చాలా కృంగిపోయింది. అయినా దేవ్ ని ద్వేషించలేదు. మరింత ప్రేమించింది. ఆమె తనని ఎంత అర్థం చేసుకున్నా దేవ్ మాత్రం న్యూనతా భావం ఫీలవసాగాడు. తను ఆమెకు ద్రోహం చేశాడు. జన్మలో ఆమెకి తల్లి అయ్యే

అదృష్టంలేదు. కానీ తనని అసహ్యించు ణోడంలేదు...
వనజలాటి మంచిభార్య దొరకడం ఎంత అదృష్టం!

“జేట్ అలా అనుకుని వూరుకుంటే బావుండేది. కానీ, అతని పతనానికి దారితీసే అనుమానం ఒకటి మెదడులో ప్రవేశించింది. మనసును కలనివేసింది: నిజంగా తనకి పురుషత్వంలేదా? వీర్యంలో కణాలు లేవని డాక్టర్స్ తేల్చారు గానీ, అతనికి నమ్మకక్యం గాలేదు. వీదో పొరపాటు జరిగి వుండాలని అనుమానించాడు. అయితే లోపం వనజలోనే వుండాలి. తనలో ఎలాటి లోపం వుండే అవకాశంలేదు! ఈ విషయం ధృవపరచుకోవాలి. తనకి పూర్తి పుంసత్వం వుంది. ఈ విషయం నిరూపించు కోవాలి. అంతే—అప్పుడేం చేకాడంటావ్ జయదేవ్?”

“అక్రమ సంబంధం యేర్పరచుకొని వుండాలి—”
అన్నాను.

అత్మారాం నవ్వాడు, “క రెక్ట్. అయితే ఒకటి రెండూ కాదు. అసంఖ్యాక మైన సంబంధాలు. నిజం చెప్పాలంటే అతని కంఠకుముందు ఎలాటి దుర్వ్యసనాలు లేవు, తాగుడు తప్ప. సంవత్సరంపాటు విఫల ప్రయత్నం చేశాడు గానీ ఫలితంలేదు.

“చివరికి అతని తతంగం వనజకి తెలిసిపోయింది. వినా ఆమె అసహ్యించుకోలేదు, కృంగిపోలేదు. అతనికి నచ్చ చెప్పింది. మార్చడానికి ప్రయత్నించింది...

“తనని ఆమె ఇంకా సహిస్తాంటే, ఆమె మంచితనం నిరూపించుకుంటాంటే, అతనిలో పట్టుదల ఇంకా పెరిగింది. తాగుడు, తిరుగుశు విపరీతంగా పెరిగిపోయాయి. ఫలితం అతను వూహించని విధంగా దక్కింది—గుండె బబ్బు ప్రారంభమయింది. ఒకసారి స్ట్రోక్ కూడ వచ్చింది. అప్పుడే ఆస్పత్రిలో చేరాడు. అక్కడ ణోలుకుంటాం

డగా రేవతి అనే నర్సుకి సన్నిహిత మయ్యాడు. రేవతి: అందమైన యువతి, వయసు 24. ఇంకా కుమారి.

“పూర్తిగా కోలుకున్నాక తిరుగుళ్ళన్నీ మానేసి రేవతి ప్రేమలో పడ్డాడు. ఉద్యోగం మాన్పించి, అడయార్ లో ఒక బంగళా కొని ఆమెకి అక్కడ బస ఏర్పాటు చేశాడు. వనజ అతని గురించి పట్టించుకోడం తగించేసింది. డాక్టర్స్ మూడు నెలలు పూర్తిగా విశ్రాంతి తీసుకోమన్నారు. దేవ్ అడయార్ బంగళాలో రేవతితో మకాం వేశాడు. అలాగని భార్యని నిర్లక్ష్యం చేయలేదు. ఆమె పేర్న అయిదులక్షలు ఇన్సూర్ చేశాడు.

“ఇక అసలు కథకివద్దాం. ఇక్కడ కిద్దా పర్సనల్ నాసిదం చేసుకున్న సమయంలో మద్రాసులో జయదేవ్, అడయార్ బంగళాలో రేవతితో కాలక్షేపం చేస్తూ వున్నాడు. రేవతి అందమయినదని ముందే చెప్పాను. ఆమెకు నగలు, డబ్బుమీద మోజెక్కువ. దేవ్ తో వ్యవహారం ప్రారంభమయ్యాక పగటి కలలు కనడం ప్రారంభించింది. ఎలాగయినా అతని భార్యస్థానం ఆక్రమించాలనుకుంది. దేవ్ తప్పకుండా భార్యకు విడాకులిస్తాడని ఆమె నమ్మకం. అందుకతన్ని ప్రేరేపించాలి...”

4

అత్యంతాం నాకు చెప్పిన ప్రకారం, ఆరోజు తోటలో కూచోని వుండగా రేవతి జయదేవ్ ని సందేహించకుండా అడిగేసింది:

“దేవ్, మరి మన పెళ్లెప్పుడు?”

దేవ్ షాకా తిని చూశాడు, “ఏమిటి రేవ్ నువ్వన్నది?”

“పెళ్ళి.”

దేవ్ ఆమె కళ్ళలోకి నూటిగా చూశాడు, “రేవ్,

నీక్కా వలసింది డబ్బు, నగలు_అంతేకదా? ఈ విషయం నువ్వే చెప్పావు.”

“చెప్పాను_చెప్పాను దేవ్. కానీ ఇప్పుడు నాకు పెళ్ళి కూడా కావాలి_నాకు భద్రత ఏర్పడాలి!”

ఫకాలున నవ్వాడు దేవ్, “రేవ్! నువ్వు నీ భద్రత గురించి ఎప్పుడూ ఆలోచించలేదు! ఆలోచించవు! ఆలోచించి వుంటే ఈ మూడు నెలలు గడపకుండా పవిత్రంగా వుండేదానివి. అవునా? ఇంకెప్పుడూ పెళ్ళి గురించి ఆలోచించకు!”

రేవతి చురుగా చూసింది, “పిచ్చి దేవ్! వనజకి విడాకు లిస్తే నీకు వచ్చే నష్టమేమిటి? నువ్వా మెను ఫూర్తిగా మర్చిపోయావు! మీ యిద్దరిలో అన్యోన్యత లేదు. ఇంకెంత కాలం ఆ మెనుండు సిగ్గుపడుతూ బ్రతుకు తావు, పొరుషం లేని మగవాడిలా!”

“రేవ్!” జయదేవ్ అర్చాడు, “నా భార్య_వనజ_దేవత!”

రేవతి పకపక నవ్వింది, “పిచ్చి దేవ్! నువ్వింకా కళ్ళు మూసుకునే వున్నావు_”

“ఏమన్నావ్?”

“నీ భార్య దేవత కాదు_ఆమె...ఆమె_ పవిత్రత కాదు!”

జయదేవ్ వినురుగా చెయ్యి తి రేవతి ముఖం మీద చరిచాడు. రేవతి బాధగా మూల్గింది. ఆమె కళ్ళలో నీళ్ళు తిరిగాయి. దేవ్ లేరుకుని చలించిపోయాడు. ఆత్మ తగా ఆమె ముఖం చేతుల్లో తీసుకున్నాడు, “ఓహ్, గాడ్! నిన్ను కొట్టానా! రేవతి, ఏమిటిది?”

అతని చేతుల్ని చెంపలకి రుద్దుకుంటూ గొణిగింది రేవతి, “నా దేహం మీద నీకు అధికారం వుంది దేవ్.”

అంతే, ఛటుక్కున ఆమెను దగ్గరికి తీసుకున్నాడు
దేవ్. ఇద్దరూ గడ్డిలో వాలిపోయారు.

“రేవ్!”

“దేవ్!”

అరగంట తరువాత విడిపోయారు.

“క్షమించు రేవ్. నిన్ను కొట్టాను. ఏం చెయ్యను—
నా భార్యని కించపరచావు!” అలసటగా అన్నాడు జయ
దేవ్.

“దేవ్, నువ్వే నన్ను క్షమించాలి” అంది రేవతి.

“అలాగే. నన్ను పెళ్ళిచేసుకునే ప్రయత్నంలో వనజ
గురించి నీచంగా మాట్లాడకు!”

“మాట్లాడను” ఉలిక్కిపడి మళ్ళీ అంది రేవతి,

“ఆమె హైద్రాబాదు కెఫె డెభుతుంది దేవ్?”

“గండురోజుల తర్వాత. లెటర్ మేక్ లవ్ యెగ
యిన్!”

దేవ్ చేతులు ఆమెను చుట్టేశాయి.

5

జయదేవ్ ఆ రోజంతా ఉత్సాహంగా గడిపాడు.

నూడియోస్ కెళ్ళి స్నేహితుల్ని కలుసుకున్నాడు.
వోటల్ లో పార్టీ ఇచ్చాడు. రాత్రి యెనిమిదిగంటల
వరకు బీచిలో వంటరిగా గడిపి తిరిగి ఇంటికి వచ్చాడు.
ఇల్లంతా అతనికి కొత్తగా వింతగా తోచింది. మూడు
నెలల తరువాత ఈ ఇంట్లో ప్రవేశించాడతను.

ఇన్నిరోజులు వనజ ఇక్కడ వంటరిగా గడిపింది!
ఎంత ఆవేదన చెందిందో? ఏర్పాట్లలో ఆమె చెప్పిన
మాటలు జాపకం వచ్చాయి:

అవే మాటలు! అదే ధోరణి! రేవతిని మర్చిపోయింది.

తను తిరిగి వచ్చేసరికి రేవతికి కావలసినంత డబ్బిచ్చి, ఎక్కడికేనా దూరంగా పంపించేసి, తనకోసం యెదురు చూసాండమంది. దేవ్ ఈమాట లంతగా పట్టించుకో లేదు. అయితే, తను చెప్పినట్టు చెయ్యకపోతే ప్రాణాలు తీసుకుంటానని వనజ చెప్పినపుడు, విపరీతంగా భయ పడాడు.

జయదేవ్ ఆలోచించాడు. ఆసలు తనెందుకిలా ప్రవర్తిస్తున్నాడు? ఆమె నెందుకలా చిత్రవధకి గురిచేస్తున్నాడు? తనలో ఆ వధవ కాంప్లెక్స్ ఎందుకు ప్రవేశించింది? తనపట్ల ఆమె అంత అనురాగం చూపిస్తోంటే ఎందుకు అవమానం ఫీలవుతున్నాడు?

నో, ఈ సమస్యని ఈ రోజు పరిష్కరించాల్సిందే! తను తీసుకోబోయే నిరయం తిరుగులేనిదిగా వుండాలి! ఈ సంవత్సరంనించీ తను తొక్కుతున్న వక్రమార్గాల్ని ఒక గమ్యానికి చేర్చాలి! అంటే బయలుదేరిన చోటుకే తిరిగి రావాలి—వనజ శ్రేయస్సు దృష్ట్యా. ఇంకెంత కాలనూ ఆమె సహించదు.

ఈ దగాకోరు ప్రపంచంలో వనజతప్ప తనకి నిజమైన ప్రేమను ఎవరూ అందించలేరు! రేవతిని మర్చిపోయి ఆమెకి చేరువ కావాలి. తప్పదు. లేదా, ఆమె చావుకు తను అనుమతించినట్టవుతుంది! అప్పుడు తను బ్రతికివున్నా శవంతో సమానం.

రేవతి ప్రేమిస్తోంది తననికాదు, తన డబ్బును. తన భార్యస్థానం ఆక్రమించడానికి ఆమె చేస్తోన్న ప్రయత్నాలు చూస్తోంటే జాలివేస్తోంది జయదేవ్ కి.

గంటసేపు సిగరెట్ కాలుస్తూ బెడ్ రూంలో గడిపాడు. నిశ్శబ్దంగావున్న ఇంట్లో హఠాత్తుగా ఫోనుమోగి జయదేవ్ ని అదరగొట్టింది.

రిసీవర్ ఎత్తాడు.

“దేవ్, ఎక్కడున్నావు ఉదయం నుంచీ!”

దేవ్ గుండె యులుమంది. సమాధానమివ్వకుండా—
అవతలి రేవతి మాట్లాడే అవకాశమివ్వకుండా, తక్కున
రిసీవర్ పెట్టేశాడు.

చాలాసేపు అచేతనంగా వుండిపోయాడతను. రేవతి!
తను అక్కడికి వెళ్ళాలా? నో, ఈ క్షణం నుంచి ఆమెతో
తనకలాటి సంబంధమూ లేదు!

మళ్ళీ మోగింది ఫోను!

జయదేవ్ సందేహించాడు. ఆ తర్వాత రిసీవర్ ఎత్తాడు.

“హాలో? హాలో? దేవ్? నువ్వేనా?”

జయదేవ్ రక్తం గడ్డకట్టింది. రిసీవర్ విసిరికొట్టాడు.

బెడ్ మీద అడ్డంగా పడుకుని కళ్ళు మూసుకున్నాడు.
తనని మర్చిపోమ్మని ఆమెకి చెప్పాలి. కావలసినంత
డబ్బివ్వాలి. దూరంగా వెళ్ళిపోమ్మనాలి. తప్పకుండా
వెళ్ళిపోతుంది—వనజ ఏం చెప్పిందో ఆమెకి చెప్పేచాలు.

సమయం పదకొండు గంటలైంది. ఆకలిగాలేదు.
అలాగే అరగంటసేపు పడుకున్నాడు. అప్పుడు మోగింది
కాలింగ్ బెల్, టెలిఫోన్ కాదు.

ఉలికిపడి లేచాడు జయదేవ్. ఎవరోచ్చారు? రేవతి
వచ్చిందా? అయితే యిప్పుడే యీ సమస్యని పరిష్కరించాలి.

ఫటుక్కున లేచి టేబిల్ సారుగులోంచి వెన్ను, చెక్
బుక్కు తీశాడు. ఆ తర్వాత హాల్లోకి వచ్చి తలుపు
తెరిచాడు. ఎదుగారువున్న ఆకారాన్ని చూసి అదిరి
పోయాడు.

రేవతి ఎన్నడూలేని విధంగా అలంకరించుకునివుంది.
సాదాగా వుంటేనే ఆమె చాలా అందంగా కన్పిస్తుంది.

అందులోనూ యీ ఆలంకరణ అదరగొటింది జయదేవ్ ని.
 నెయిల్ పాలిషు గోళ్ళు, మృదువైన వేళ్ళు, చేతులకి
 గాజులు, పెదవులకి లిప్ స్టిక్, కళ్ళకి కాటుక, వదులుగా
 వేసుకున్న జడ, జడలో మత్తెక్కించే పూలు, వీటన్నిటినీ
 మించి కై పెక్కించే చూపులు, ఆ చూపుల్ని మించి
 పాత్రికడుపు కిందికి కట్టిన పల్చటి తెల్లని చీర!
 జయదేవ్ నరాలు అదుపు తప్పాయి.

రేవతి కిలకిలమని నవ్వి లోనికడుగు పెట్టింది.
 “పిచ్చిదేవ్, నేను నీ దాన్ని!”

ఆకాశంలో తేలిపోతున్న దేవ్ హఠాత్తుగా నేల
 మీద కొచ్చిపడ్డాడు—నడుము విరిగినంత పనయింది.
 నో, రేవతికి లాంగ కూడదు!

“ఏమిటలా అయిపోతున్నావు? యేమయింది నీకు?”
 రేవతి అడిగింది గాభరాగా.

జయదేవ్ తేరుకుని నవ్వాడు, “రేవ్, నువ్వు యీ
 యింట్లోకి రాకూడదు. ఈ క్షణం నుంచి నా ఛాయలకి
 రాకూడదు. నన్ను మర్చిపోయేందుకు నీ కెంత కావాలి
 బేబీ?”

రేవతి ముఖంలో రంగులు వేగంగా మారాయి.

“నువ్వన్న దేమిటి దేవ్?”

“నన్ను మర్చిపోయాలి. నీ కెంత కావాలి?”

ఆలస్యం చెయ్యకుండా చెకోబుక్ తీశాడతను.

“నిన్ను మర్చిపోవాలా! నాగ తేం కాను!”

“పదివేలిస్తాను. విలాసంగా బ్రతకవచ్చు.”

“దేవ్, నువ్వు తమాషా చెయ్యడంలేదు కదా?”

“ఇరవై వేలు!”

“దేవ్, ఏమిటిది?”

“తమాషా కాదు. ప్రాణానికి సంబంధించిన సమస్య.

నువ్వు నాకు దూరంగా వుంటే ఒక ప్రాణాన్ని కాపాడిన దానవవుతావు. ఎంత డబ్బయినా యిస్తాను—ముఫ్తవేలు!”

“డేవ్! ఎవరి ప్రాణం.”

“ఊహించలేవా? వనజ ప్రాణం.”

“ఏమందా మె?”

“నువ్వు కోరినంత డబ్బిచ్చి దూరంగా పంపించమంది. లేకపోతే తనే వెళ్ళిపోతానంది—దూరంగా—కాశ్యతంగా—మరో లోకానికి.”

ఇంకా విడమర్చి చెప్పాడు జయదేవ్, “రేవ్, ఆమె నన్ను చాలా సహించింది. ఇంకా ఆమె సహనాన్ని పరీక్షించాలనుకోవడం తెలివితక్కువ తనమే అవుతుంది. ఇప్పటికే నేను బుద్ధితక్కువగా ప్రవర్తించి చాలా పోగొట్టుకున్నాను—వనజమీది ప్రేమ, నా ఆరోగ్యం, డబ్బు, ప్రతిష్ట, మనశ్శాంతి... ఇంకా మనిషి కేమేం కావాలో అవన్నీ!

“రేవ్, నువ్వు నన్ను అర్థంచేసుకోవాలి. మన పరిచయం ప్రారంభమైనప్పుడే చెప్పాను, మన సంబంధం ఎటువంటిదై వుంటుందో. అయినా నువ్వు ఆశలు పెంచుకున్నావు. అది నా తప్పుకాదు. నేనేమీ చెయ్యలేను. నా, రేవతి, లెటజ్ సెటిల్ ది ఎఫైర్.”

జయదేవ్ సోఫాలో కూచోని, సిగరెట్ వల్లించి, యాభైవేలకి చెక్కు వ్రాసి రేవతిచేతిలో పెట్టాడు.

రేవతి చాలాసేపు చెక్కును చూస్తూ ఆలోచిస్తూండిపోయింది. ఆ తర్వాత తేరుకుని దాన్ని ముక్కలుగా చించివేసింది.

జయదేవ్ వూపిరి బిగించి ఆతృతగా చూశాడు.

“పద డేవ్, ఈ ఒక్కరాత్రి నీతో నిద్రించాలి!”

కఠినంగా, అజ్ఞాపించినట్టుగా వున్న ఆమె స్వరం విని

ముఖంలోకి చూశాడు దేవ్. ఇంకా కనిగా, కర్కశంగా చూసిందామె. ఆ తర్వాత దేవ్ ని ఆశ్చర్యపరుస్తూ మృదువైన స్వరంతో అంది, “దేవ్, నిన్ను ఆరం చేసుకోలేననుకున్నావా? మంచి చెడూ ఆలోచించలేని అమాయకురాలి కాను నేను. డబ్బుకోసమే నీతో స్నేహంచేశాను. ఆ తర్వాత వెళ్ళి కూడా కావాలనిపించింది. నీకు అంకిత మెపోయిన నేను యిలా కోరుకోడం నేరంకాదు. అయితే నా కోరిక నెరవేరదని యిప్పుడు పరిసితినిబటి ఆరంజేసుకున్నాను. నిన్ను వెళ్ళాడి సాటి ఆడదాని చావుకు బాధ్యురాలి కావడం నాకిష్టం లేదు. అందుకే నువ్వు చెప్పినట్లు చేస్తాను—దూరంగా వెళ్ళిపోతాను.”

“ధాంక్స్, రేవ్! ధాంక్యూ వెరీమచ్!”

రేవతి జాలిగా నవ్వింది, “అయితే నాతోరా! యీ ఒక్కరాత్రి—”

దేవ్ సందేహించికుండా ఆమె చెయ్యిపట్టుకుని గదిలోకి తీసికెళ్ళాడు.

“రేవ్, వనజ తర్వాత నువ్వు దేవతవి!”

“దేవ్, నన్నెప్పుడూ మర్చిపోకు.”

“అలాగే, ఎక్కడికెళ్తావు? ఏం చేస్తావు?”

“ఎక్కడికయినా వెళ్తాను. ఉద్యోగం చేస్తాను.”

“రేవ్, డబ్బు తీసుకో—నా తృప్తికోసం.”

ఆమె అడ్డంగా తలూపింది, “నా తృప్తికోసం ఈ రాత్రి జన్మకంతటికీ జాపకం వుంచుకునేలా చేయ్!”

రెండుగంటల తర్వాత ఇద్దరూ గాఢనిద్రలోకి జారుకున్నారు. అలా ఎంతసేపు నిద్రపోయాడో జయదేవ్ కి తెలియదు. అంత గాఢనిద్రలోనూ అతని కందుకోక్రమంగా మెలుకువ రాసాగింది. ఏదో శబ్దం అవలీలగా

విన్నిస్తోంది. పూర్తిగా మేల్కొనేందుకు రెండునిమిషాలు పటింది.

బెడ్ పక్కన టీపాయ్మిద ఫోను అదేపనిగా మోగుతోంది. చటుక్కున చెయ్యిచాచి రిసీవర్ అందుకున్నాడు.

“హల్లో, జయదేవ్ హియర్.”

“గుడ్ మార్నింగ్ మిస్టర్ జయదేవ్” అవతలి గొంతు పలికింది.

“యస్?”

“మిస్టర్ దేవ్, నో ఎక్సెట్ మెంట్ ప్లీజ్!”

“యస్?”

“గాభరా పడకండి. అంతా సవ్యంగా జరుగుతుంది. మీరు వెంటనే బయలుదేరి హైదరాబాదుకు వచ్చేయండి!”

“హల్లో,” తికమకగా అడిగాడు జయదేవ్, “ఎవరు మీరు?”

“మిస్టర్ దేవ్, డిసీజ్ ట్రంకాల్. సమయం ఎక్కువ లేదు. ప్రశ్నలడక్కండి. చెప్పినట్లు చెయ్యండి! శ్రద్ధగా వినండి: మా బందీగావున్న మీ భార్యని విడిపించుకోడానికి మాకు అయిదులక్షలు చెల్లించాలి. మళ్ళీ చెబున్నాను. మా బందీగావున్న మీ భార్యని విడిపించుకోడానికి మాకు అయిదులక్షలు చెల్లించాలి—”

“హల్లో, ఏమిటి మీరనేది?”

“తక్షణం హైదరాబాదుకి బయలుదేరి వచ్చేయండి— డబ్బుతో. డబ్బు ఏవిధంగా చెల్లించాలో ఈ రోజు సాయంత్రం హైదరాబాదులో సరిగా ఆరుగంటలకి తెలియజేస్తాం. జాగ్రత్త. డబ్బుమాత్రమే యివ్వాలి.

పోలీసులకి పట్టివ్వకూడదు! నో ట్రిక్స్, మిస్టర్ దేవ్. మీ రాక కోసం ఎదురుచూస్తుంటాం. సెలవు!”

ఔలిఫోన్ సంభాషణ ఆసాంతమూ విన్న రేవతి, జయదేవ్ లో ఎంతకీ చలనం లేకపోవడంతో గాభరా గా లేచి కూచుంది. వణుకుతున్న చెయ్యితో లైటుస్విచ్ నొక్కింది.

జయదేవ్ సీలింగ్ కేసి సూటిగా, కన్నార్పకుండా చూస్తూ వెలికిలా పడివున్నాడు.

“దేవ్! ఏం జరిగింది?”

సమాధానం లేదు.

రేవతికి ఏడుపు ముంచుక వచ్చింది.

ఛటుక్కున లేచి అతని గుండెకి చెవి ఆనించింది—
బలహీనంగా, అస్పష్టంగా శబ్దం వినిస్తోంది.

“ఓహ్, దేవ్! యేమయ్యింది?”

ఆమె కుదుపుకి జయదేవ్ చేతిలోని రిసీవర్ జారి కింద పడింది. ఆ మూడు నిమిషాల షాక్ నుంచి అతను ఆకస్మాత్తుగా లేరుకున్నాడు.

రేవతి తేలిగా ఊపిరి వదిలింది.

“దేవ్, ఫోన్ చేసిందెవరు? ఎందుకలా భయపడావ్?”

అతను పూర్తి స్పృహలోకొచ్చి జరిగిందేమిటో గ్రహించాడు.

వనజ అపాయంలో వుంది!

ఆగంతకుని ఆదేశం ప్రకారం అయిదులక్షలు చెల్లించి ఆమెని దక్కించుకోవాలి! అతనికో అనుమానం తటించి. ఇది నిజమా? లేక తమాషాకి ఎవడో పిచ్చివాడు చెప్పిన మాటలా? కాదు! ఆ గొంతు కఠినంగా వుంది. పరమ కిరాతకుడని తెలుస్తోంది.

వనజ నిజంగా అపాయంలో వుంది!

లేరుకుని, జరిగిందేమిటో ఆమెకి చెప్పాడు. ఆమె విపరీతంగా భయపడింది.

“జేవ్, ఈ విషయం పోలీసులకి చెప్పవు కదూ?”

“లేదు, చెప్పను. వనజ క్షేమంగా దక్కాలి! ఎంత డబ్బయినా వదులుకుంటాను!”

“జేవ్, ఏమీ దిగులుపడకు! అసలదేలా జరిగిందో ఆరంగావడంలేదు! నీకే నా తెలుసా?... వెంటనే బయలు దేరదాం జేవ్.”

“వదు!” జయదేవన్నాడు వెంటనే, “నేనొక్క డినే వెళ్తాను. ఎవరికీ చెప్పకు! రేవతి నీ దారిన నువ్వు పో! ప్లీజ్...”

రేవతి సాలోచనగా తలూపింది.

6

సిగరెట్ అవతలకి విసిరి టీ కప్పుందుకున్నాడు ఆత్మారాం.

అప్పటికి బాగా చీకటి పడింది. చంద్రుడు ప్రకాశిస్తున్నాడు. వెన్నెల్లో అతని ముఖంలో ఉత్సాహం కన్పించింది నాకు.

“గుడ్, మిస్టర్ మోహన్,” అన్నాడతను టీ తాగుతూ, “డౌట్స్ వస్తే మధ్యలో అడ్డు తగల వద్దన్నాను. నువ్వలా బుద్ధిగా కూచోని వినడం నాకంతో నచ్చింది!”

నేనేవరైనా కబుర్లు చెబుతోంటే చెవులప్పగించి వింటాను తప్ప నోరు విప్పనని చెప్పాను.

“వెరిగుడ్! నువ్వు చాలా సీరియస్ గా వింటున్నావు కాబట్టి నీకో డౌంటు వచ్చివుంటుదని నా అనుమానం. అంతేనా? ఆ డౌటేమిటో చెప్పుకో చూద్దాం?”

ఆత్మారాం కథ ఆపినప్పుడే నాకా డౌంటు వచ్చింది.

“అయిదులక్షల డౌటు” అన్నాను వెంటనే.

ఆత్మారాం నవ్వాడు. “అహా! ఫరవాలేదు, కథలు వ్రాసుకోగలవు. సరే, ఆ డౌటు వెనుక చాలా కథ వుంది. మూడులక్షలని నిరయించుకుని ధూపణ్ అయిదు లక్షలు కోరడానికి కారణమేమిటో ఊహించగలవా?”

“నా గేమ్ అతని వాటా తగ్గించేకాదు కాబట్టి తృప్తి కలగలేదేమా!” అన్నాడు.

మళ్ళీ నవ్వాడతను, “కాదు. ఇక్కడొక సస్పెన్సు వుంది. నేను వివరిస్తాను” తిరిగి కథలో దూకాడు.

“ఈ సస్పెన్సుని విడగొట్టాలంటే కిడ్నాప్ జరిగిన రాత్రిగురించి చెప్పాలి. ప్లాను ఏ విధంగా సిద్ధం చేశారో నీకు ముందే చెప్పాను కాబట్టి ఎలా కిడ్నాప్ చేశారో చెప్పడం అనవసరం, టైంవేస్తు. అనుకున్న విధంగా ఆగంతకులు వనజని కిడ్నాప్ చేసి హయాత్ నగర్ తీసి కొచ్చారు. ఆమె ప్రతిఘటించిందని వేరే చెప్పనక్కర లేదు. కళావర్ తస్కరించిన కారు డ్రైవ్ చేస్తుండగా, నా గేమ్ వెనకస్టిల్ పిస్తోలు గురిపెట్టి కూచున్నాడు— అరిస్తే కార్యస్థానని హెచ్చరించాడు. వనజకి అరమైంది పరిస్థితి ఏమిటో. తనని కిడ్నాప్ చేశారా అనడిగితే అవునని చెప్పాడు నా గేమ్. అయితే ఫరవాలేదని చెప్పిం దామె!!

“ఆగంతకులిద్దరూ ఆమె ధోరణికి ఆశ్చర్యపోయారు. ఆ తర్వాత ఆమె మోసం చేస్తుందేమోనని అనుమానించారు. వనజ ప్రకాంతంగా కూవోని ప్రయాణించింది. నా గేమ్ ఆప్పుడప్పుడు ఆమె ముఖం చూస్తూ, ఆమె ఏదో తీవ్రంగా ఆలోచిస్తోందని పసిగట్టాడు.

మామూలు పరిస్థితిలోనయితే కన్పించిన స్త్రీని వదిలే గకంకాదు నా గేమ్. కానీ ఇప్పటి పరిస్థితి యేమిటంటే,

ఆమెమీద డబ్బు సంపాదిస్తున్నాడన్న ఆశ — ఒక ప్రఖ్యాత నటుడిభార్య పక్కన కూచునే హోదా భూషణ్ కల్పించినందుకు సంతోషం — ఈ రెండూ ఆతన్ని వేరే అలోచనలోంచి తప్పించాయి. కారు క్షేమంగా, భూషణ్ అసహనంగా ఎదురుచూస్తోన్న హయత్ నగర్ ఇంటికి చేరుకుంది...”

* * *

కారుదిగి అందరూ నిశ్శబ్దంగా లోనికి నడిచారు.

భూషణ్ మెరుస్తున్న కళ్ళలో చూస్తూ చేతులు జోడించాడు, “మాడమ్, ఇక్కడ మీకు ఆన్ని సౌకర్యాలు కల్పించలేనందుకు చింతిస్తున్నాము. క్షమించండి, మీకు కేటాయించిన గదిలో నవారు మంచం, దుప్పటి, దిండు తప్ప మరేమీలేవు. ఆ గదిలో మీరు ఇరవే నాలుగు గంటలు గడిపితే, ఆ తర్వాత వదిలి పెట్టేస్తాం.”

వనజ ముఖ కవళికలు మారాయి: “నేనలా చేస్తే మీ కేమిటి లాభం?”

ఆమెని తీక్షణంగా చూశారు కిడ్నాప్ చేసిన ఆగంతకు లిద్దరూ.

“మూడులక్షలు,” భూషణ్ అన్నాడు, “మీ భర్త నుంచి సంపాదిస్తాం.”

వనజ లేరుకుంది.

“నన్ను కిడ్నాప్ చేసి మూడులక్షలు సంపాదిస్తారా!”

ఆశ్చర్యంగా వుందామె గొంతు.

భూషణ్ నవ్వాడు, “మేం కిరాతకులం! సంపాదిస్తాం!”

“నమ్మకమేనా? ఆత్మ విశ్వాసంతోనే అంటున్నావా ఈ మాటలు?”

నాగేష్, సింగు వొకర్నొకరు చూసుకున్నారు.

“ఆత్మవిశ్వాసమేకాదు, ధైర్యసాహసాలుకూడా మాకు
న్నాయి. మీరు నిశ్చింతగా వుండండి. డబ్బుందాక
మీరు క్షేమంగా మద్రాసు చేరుకుంటారు.” అన్నాడు
భూషణ్.

వనజ కొన్నిక్షణాలు తీవ్రంగా ఆలోచించింది.

“సరే_అలాగే కానివ్వండి_అయితే_” అగిపోయిం
దామె.

“అయితే?” భూషణ్ అన్నాడు కలవరపడుతూ.

“కొన్ని షరతులున్నాయి” అంది వనజ హుందాగా.

“ఏమిటవి?” భూషణ్ ఇప్పుడు కంగారుపడ్డాడు.

వనజ నాగేష్ నిచూసి, “ముందా హిప్పిగాడ్ని వెళ్ళ
మను ఇక్కడినుంచి! వాడ్ని చూస్తోంటే కంపరం పుడు
తోంది” అనర్చింది.

భూషణ్ నాగేష్ కి ... వెళ్ళమన్నట్టు సెగచేశాడు.
నాగేష్ వనజని పశునూరుతూ చూస్తూ, “ఏయ్ బ్యూటీ!
నిన్ను చూస్తోంటే తినేయాలనిపిస్తోంది!” అన్నాడు.

“కుక్కచూపులు చూడకు, వెళ్ళిక్కడించి” అరి
చింది వనజ.

కళాపర్ కల్పించుకున్నాడు, “బహెన్ జీ! అలా
అరవకండి. నాగేష్, నువ్వు బయటికళ్ళి కాపుకాయ్.”

“మెగాడ్! ఆ బ్యూటీ నన్ను కుక్క అంది, కుక్క!
ఈ బాసర్ బయట కాపు కాయమన్నాడు, కాపు,”
నాగేష్ రాచాడు ఆందోళనగా.

భూషణ్ నాగేష్ ని నవ్వుతూ చూశాడు, “తండ్రి
లాటి వాడిని నేనుండగా నువ్వలా మాటాడకూడదు,
మెసన్! బాసర్! గటవుట్, అనవసర చిక్కులు కల్పించి
ష్టాను పాడుచేయ్యకు.”

భూషణ్ మాటలకి కసిగా పశ్చునూరి, మిర్రీచూసి బయటకు నడిచాడు నాగేష్.

“మాడమ్, ఇప్పుడు చెప్పండి?” భూషణ్ అడిగాను ప్రశాంతంగా.

“నా గదెక్కడ?”

భూషణ్ ఆమెను గదిలోకి తీసుకళ్ళాడు. కళావర్ వెంబడించాడు.

“నీ పేరేమిటి?”

చెప్పాడు భూషణ్.

“నీ పేరు?”

కళావర్ తన పేరు చెప్పాడు.

“భూషణ్, సింగ్ నికూడా వెళ్ళమను” వనజ ఆజ్ఞా పించింది. ఆ ఆజ్ఞా తిరిగి భూషణ్నుంచి అందుకోకముందే బయటకు నడిచాడు సింగ్.

భూషణ్ అసహనంగా చూశాడు, “ఇప్పుడు చెప్పండి మాడమ్?”

వనజ ప్రవర్తన విచిత్రంగా వుందతనికి.

“మీరు మూడులక్షలు సంపాదిస్తున్నారు” అంది వనజ, “నాకు రెండు లక్షలు కావాలి.”

“మాడమ్?”

“ఏ విషయమయినా ఒకేసారి చెప్తాను—నాకు రెండు లక్షలు కావాలి.”

“అరం కా లేదు... దేనికి?”

“అర్థమవ నవసరంలేదు. అది నీ కనవరం.”

భూషణ్ భయంగా చూశాడు.

“మీవి మూడు, నాది రెండు — మొత్తం ఆయిదు, ఒప్పుకుంటే చెప్పి, లేదా నా దారిన నన్ను పోనీయ్” అంది వనజ.

“మాడమ్, నాకేమీ అరంగావడంలేదు. అసలేమిటిది? డబుల్ క్రాస్ చేస్తున్నారా? అయితే ఆ ప్రయత్నము—”

“భూషణ్,” అడ్డుతగిలింది వనజ. ఆమె గొంతు కఠినంగా వుంది, “నామీద డబ్బు సంపాదించి పారిపోలేరని నీకు తెలుసా? నేను చెప్పినట్టు చేస్తే మీరూ, నేనూ క్షేమంగా ఉంటాం. లేదా, అందరూ నాశనమవుతాం!”

“ఏమిటి? ఏమిటి—మీరనేది?”

“నాకు రెండు అక్షులు కావాలి.”

“జేసికె?”

“చెప్పను.”

“మళ్ళీ మొదటికొస్తున్నారు” అర్చాడు భూషణ్, “ఆల్ రైట్, మీకోరిక నిరాకరిస్తే?”

“నా దారిన నన్ను పోనియ్.”

“అది జరిగేపనికాదు మాడమ్.”

“అయితే ప్రాణాలు తీసుకుంటాను.”

భూషణ్ అసహనంగా అర్చాడు, “అసలేమిటి ఇది అంతా?”

“నేననుకున్నది లభించకపోతే నాకు చాపే పరిష్కారం” అంది వనజ.

భూషణ్ తేరుకున్నాడు, “ఏమిటి మీ సమస్య మేడమ్?”

“భూషణ్, నన్నేమి అడక్కు. నేను చెప్పినట్టు చేస్తావా, చావమంటావా?”

భూషణ్ కుడిచెయ్యెత్తి నుదుటిమీద మూడుసార్లు కొట్టుకున్నాడు.

“మిమ్మల్ని ఎత్తుకొచ్చి చాలా పొరబాటు చేశాం.”

“నేను కోరినట్లు చేస్తే, మీరు పటుబడకుండా జాగ్రత్త తీసుకుంటాను. నాభర్త పోలీసు రిపోర్టు వ్వకుండా ఒప్పిస్తాను.”

భూషణ్ మధ్యలో అన్నాడు, “మాడమ్, నాకు చాలా సందేహాలున్నాయి: ఒక అక్షాధికారి భార్య అయి వుండి డబ్బుకోసం మీరిలాంటి మార్గం యెన్నుకున్నారంటే, మీరేవేనా తప్పుడు పనులు చేశారా, లేక... చేయదల్చుకున్నారా?”

ఉలికపడి సూటిగా చూసింది వనజ. “నీకవసరం!”

“క్షమించండి. నా కవసరం.”

“అది నా వ్యక్తిగత విషయం.”

“అయినా నేను కల్పించుకోవలసిన విషయం.”

“నువ్వెవరు? దేనికి కల్పించుకుంటావ్!”

“తండ్రిలాటివాడిని, సహాయపడతాను”

అసహనంగా చూసింది వనజ.

“ఏదే నా చిక్కులోపడ్డారా?”

అడ్డంగా తలూపిందామె.

“మీ భర్తనుంచి విడాకులు తీసుకోదల్చారా?”

“ఓహ్, కాదు!”

“బ్యాంక్ మెయిల్ లో ఇరుక్కున్నారా?”

“భూషణ్!” అర్పింది వనజ విపరీతంగా వణుకుతూ.

“ఓ.కే. మాడమ్” అన్నాడు భూషణ్ ఒక నిశ్చయానికి వచ్చి. “మీరు మోసం చెయ్యడంలేదని నాకు నమ్మకం కలగాలి. మీరు నిజంగా కష్టాల్లో వున్నారని నాకు తోస్తే సహాయం చేస్తాను. నన్ను తక్కువ అంచనా వెయ్యకండి. ఏ సహాయమైనా చేస్తాను! భూషణ్ - కళావర్ - నా గేష: ఈ టీము ఎలాంటి చిక్కుల్లోంచి అయినా మిమ్మల్ని రక్షిస్తుంది. నమ్మండి.”

కాస్సేపటి తర్వాత అస్పష్టంగా గొణిగింది వనజ,
“అవును భూషణ్, నేను బ్లాక్ మెయిల్ లో యిరు
క్కున్నాను.”

భూషణ్ ఒక్కక్షణం వులిక్కిపడి, ఆ తర్వాత
అర్చాడు:

“బ్లాక్ మెయిల్ కి మేం యిది చెప్తాం! కళావర్!
నా గేష్! ఇలా రండి!”

వనజ వారించింది, “భూషణ్, రాజన్ ని నువ్వేమీ
చేయలేవు!”

“వాడేనా బ్లాక్ మెయిల్?” అడిగాడు భూషణ్.

గదిలో నా గేష్, సింగ్ లు ప్రత్యక్షమయ్యారు.

“బాస్, ఎందుకలా అర్చావు?” అన్నాడు నా గేష్

“మాడమ్ కి సహాయం చెయ్యాలి. ఆ మె కష్టాల్లో—”

ఫకాలున నవ్వాడు నా గేష్, “అడవాళ్ళకి అన్యాయం
చెయ్యడమే నాకు చాతవును!”

వనజ అందుకుంది, “రాజన్ ని ఎవ్వరూ ఏమీ చెయ్య
లేరు, భూషణ్!”

సింగ్ అన్నాడు, “బహేన్ జీ. బాత్ క్యా హై?”

భూషణ్ అడుతగిలాడు, “నా గేష్-సింగ్, మీరిద్దరూ
బయటికి వెళ్ళండి. మాడమ్ తో నేను వంటరిగా
మాట్లాడతాను!”

వాళ్ళిద్దరూ వినుక్కుంటూ బయటికొళ్ళాక మళ్ళీ
అన్నాడు భూషణ్, “ఇప్పుడు చెప్పండి మాడమ్, మీరు
బ్లాక్ మెయిల్ లో ఎందుకు ఇరుక్కున్నారు?”

“భూషణ్, మరోసారి చెప్తున్నాను-నన్ను రక్షించ
లేవు!”

“ఎలా యిరుక్కున్నారో తెలిస్తే ఎలా రక్షించాలో
అలోచిస్తాను.”

“రక్షించలేవు! రక్షించలేవు!” అర్పింది వనజ,
 “రాజన్ గురించి నీకేమీ తెలియదు. ఆ ఘోటోల్ని వాడు
 బ్యాంకులో దాచాడు. వాడేమిన్నాడో తెలుసా? వాణ్ణి
 పోలీసులకి పట్టిచ్చినా, లేదా హేమరాజ్ చేత చంపిం
 చినా, ఆ ఘోటోలు నన్ను బజారు కినుస్తాయట!
 వింటున్నావా?”

భూషణ్ తల పంకించాడు, “హేమరాజ్ ఎవరు?
 మీ ప్రియుడా? వ్చ— పేరు ప్రఖ్యాతులున్న భర్త
 భార్యగా మీరిలా ఆవినీతికి తలబడ్డం నాకేమీ నచ్చ
 లేదు!”

“ఏమిటి నీకు నచ్చలేదు? నాకు పిల్లలు కావాలి!”
 అర్పింది వనజ ఉద్రేకంగా.

ఆమె అరుపుకి భూషణ్ అదిరిపడి వెంటనే తేరు
 కన్నాడు.

“మాడమ్, మీరు ప్రకాంతంగా యేం జరిగిందో
 చెప్పండి?”

వనజ అసహనంగా చూసింది. భూషణ్ తలూపాడు.
 వనజ అంది, “భూషణ్, ఈ జన్మలో నాకు తల్లి
 నయ్యే అప్పట్వంలేదు. తల్లి కాకుండా ఏ ఆడది జీవితాంతం
 సుఖంగా వుంటుంది? అదేం జీవితం! నా భర్తవల్ల నాకు
 పిల్లలు కలిగరు. అందుకాయన్ని నిందించను. ప్రేమిస్తాను—
 ప్రాణమైనా యిస్తాను—కానీ ఆయన నన్ను నిర్లక్ష్యం
 చేసినప్పుడు నేనీ రెండూ ఎందుకు చెయ్యాలి? నాకు
 తెలుసు—నేనీ ప్రపంచంలో వంటరిగా మిగిలిపోయే రోజు
 చాలా దగ్గలో వుందని. నా భవిష్యత్తుని వ్రాపించుకుంటే
 వొళ్ళు జలదరిస్తుంది. ఆయన నన్ను వూర్తిగా మర్చి
 పోయినట్టు ప్రవర్తిస్తున్నాడు. ఆ ప్రవర్తన చూస్తోంటే

ఏదో ఒకనాడు నాకు విడాకులు తప్పవని వ్రాహించు కున్నాను. అప్పుడు నేనేం కావాలి?”

భూషణ్ మాట్లాడలేదు.

వనజ మళ్ళీ అంది. “విడాకుల తర్వాత వంటరితనం నేను వ్రాహించలేను. అలాగని చావుని ఆహ్వానించలేను. నాకు ప్రాణాలమీద తీపివుంది. మాతృత్వంపట్ల మమకారం వుంది. ఎలాంటి పరిస్థితిలోనైనా నేను తల్లిని కావాలి! విడాకులు తీసుకుని మరో వివాహం చేసుకోవచ్చు. కానీ, ఎప్పుడో లభించే విడాకులకోసం నేను ఎదురుచూస్తూ కాలం వృధాచేయదలచలేదు. అందుకే హేమరాజ్‌ని ప్రేమించాను. ఆ ప్రేమ మైకంలో కాలుజారాను. కాలుజారి రాజన్ చేతిలో చిక్కాను. మేం కలిసివున్నప్పుడు వాడు రహస్యంగా ఫోటోలు తీశాడు. రెండులక్షలీస్తే, ఫోటోలు పత్రికలకి ఎక్కకుండా నాకే దక్కుతాయని చెప్పాడు.

“నాకేమీ తోచలేదు! అంత డబ్బు ఎక్కడనుంచి తేవాలి?... వాడు తొందర చేస్తున్నాడు. ఇప్పటికి నెల రోజులు గడిచాయి. మరోవారం గడువిచ్చాడు. వాడికి డబ్బివ్వకపోతే, నా ప్రతిష్ట దెబ్బతినే ముందు ప్రాణాలు తీసుకోవాలనుకున్నాను. కానీ ... కానీ ... భూషణ్, నువ్వు ఆకాకిరణంలా కన్పించావు! నాకీ సహాయం చేసి వెంటనే జీవితాంతం రుణపడివుంటాను.”

భూషణ్ అంతా విని, “మీరు చెప్పేది ఎంతవరకు నిజం?” అన్నాడు.

“ఎలా ఋజువు చేయమంటావు?” అడిగిందామె.

“బ్యాంక్ మెయిలర్ తో నేనే మాట్లాడాలి— నెంబర్ వుందా?”

వనజ రాజన్ ఫోన్ నెంబర్ చెప్పింది.

“ఓ.కే. మాడమ్, ఫోటోలు దక్కాలంటే డబ్బు తప్ప మరో మార్గంలేదా?”

“లేదు. ఫోటోలు బ్యాంకులో దాచాడు-వాణ్ణి ఏమీ చెయ్యలేం!”

“సరే-ఇప్పుడు మీ కార్యక్రమం ఏమిటి?”

“నాకు రెండులక్షలు లభించేలా చేస్తే ఈ కిడ్నాప్ గురించి ఎవ్వరికీ చెప్పను-పోలీసులకి కూడా! నన్ను నమ్ము! నన్ను నువ్వు రక్షిస్తే, మిమ్మల్ని నేను రక్షిస్తాను.”

“మంచిది. ఆ డబ్బుతో మీ రక్కడి కళతారు?”

ఒక్కక్షణం ఆలోచించి అంది వనజ, “బంజారా హిల్స్ లో నా ఫ్రెండ్ లలిత వుంది. డబ్బు ఆమె దగ్గర దాచి ఆయన దగ్గర కళ్తాను. తర్వాత మద్రాసు వెళ్ళాక డబ్బు తెప్పించుకుంటాను.”

భూషణ్ కాస్తేపు ఆలోచించి తలూపాడు.

7

జయదేవ్ తప్పకుండా విమానంలో దిగుతాడని కిడ్నా పర్స్ కి తెలుసు. నాగేష్ ఏర్పోర్ట్ లో కాపుకాసి, సాయంత్రం నాలుగుగంటలకి విమానం దిగిన జయదేవ్ ని వెంబడించి, అతనెక్కడ బసచేశాడో తెలుసుకున్నాడు.

జయదేవ్ చెప్పాచెయ్యకుండా హఠాత్తుగావచ్చి బస చేయడం హోటల్ వారిని ఆశ్చర్య పర్చింది. తన ఆగమ నాన్ని ప్రచారం చెయ్యవద్దని జయదేవ్ వాళ్ళని వారించాడు. ఆ తర్వాత కిడ్నాపర్స్ నుంచి ఫోన్ కాల్ కోసం గదిలో అసహనంగా ఎదురు చూడసాగాడు...

సర్దిగా ఆరుగంటలకి ఫోనుమోగింది.

జయదేవ్ సన్నగా వణుకుతూ రిసీవర్ ఎత్తాడు.

“గుడ్ ఈ వెనింగ్ మిస్టర్ దేవ్!”

అవతలి కంఠం విని అతని గుండెవేగం హెచ్చింది.

“మిస్టర్ జేవ్, చెప్పినట్లు చేస్తున్నందుకు చాలా థాంక్స్.”

“యస్?”

“రాత్రి సరిగా 11 గంటలకి బ్రీఫ్ కేసులో డబ్బుతీసుకుని టాక్సీలో టాంక్ బండ్ చేరుకొండి—లిబర్టీ వేపు నుంచి రండి. టాంక్ బండ్ మీద కుడివేపుకు రెండు ఫర్లాంగులు ప్రయాణిస్తే, ఎడమప్రక్కన ఒక చోట టార్పి వెలుగుతూ, ఆరుతూ కనిపిస్తుంది. అక్కడే బ్రీఫ్ కేసును టాక్సీలో వెళుతూనే జారవిడవండి—జాగ్రత్త, డ్రయివర్ కి తెలియకూడదు. ఆ తర్వాత తిన్నగా హోటల్ చేరుకొని భార్యకోసం కాచుకోండి. సరిగా 12.00 కి ఆమె మీ దగ్గరకి వస్తుంది. మీరు చెయ్యవల్సిందంతే. అతి తెలివి ప్రదర్శించకండి! ఏమంటారు?”

“మీ రెలాటి మోసం చేయకపోతే అతి తెలివి ప్రదర్శించను. నా భార్య క్షేమంగా దక్కాలి మిస్టర్!”
అన్నాడు జయదేవ్.

“క్షేమంగా దక్కుతుంది.”

“ఒక అనుమానం—నా భార్య మీ బంధీగా వుందని ఎలా నమ్మమంటావు మిస్టర్?”

అవతల నవ్వు, “మరో గంటలో మీతో ఫోనులో మాట్లాడుతుంది. సరేనా?”

“ఓ.కే.” జయదేవ్ రిసీవర్ పెట్టేశాడు.

8

అనుకున్న సమయానికి పదినిమిషాలముందు, నిర్ణయించిన స్థలానికి చేరుకున్నారు: నాగేష్, సింగ్ లు.

అప్పటికి టాంక్ బండ్ మీద రద్దీ తగ్గింది. ఎవరి కంట బడకుండా ఇద్దరూ పక్కనేవున్న చెట్టెక్కి కూచున్నారు. నాగేష్ చేతిలో రివాల్వర్, సింగ్ చేతిలో టార్పి

వున్నాయి. పట్టు తప్పకుండా గట్టిగా కొమ్మలు పట్టుకుని కూర్చున్నారు.

లిబర్టీ నుంచి కుడివేపుకు టాంక్ బండ్ పైన రెండువాహనాలు మళ్ళాయి—కారు, దాని వెనుక జీపు. అవి దగ్గరవుతుండగా నాగేష్ ఉలిక్కిపడ్డాడు, “బాస్! పోలీసుల్ని తెస్తున్నాడు!”

సింగ్ భయపడ్డాడు.

వాహనాలు అంతకంతకు దగ్గరయ్యాయి...

నాగేష్ రివాల్వర్ సిదంగా పట్టుకుని, టార్చి వెలిగించవద్దని సింగ్ కి చెప్పాడు.

కానీ, నాగేష్ వూహించనిది జరిగింది...

ఆరెండు వాహనాలు రివ్యూమని వాళ్ళని చాటిపోయాయి. ఆకారు టాక్సీకాదూ, దాని వెనుక వున్నది పోలీసు జీపుకాదు.

అతను నవ్వుకుని తేరుకునే లోపున, శరవేగంగా వస్తూ అదే దిశలో మరోకారు కన్పించింది.

“కళావర్, రెడీ!”

కళావర్ చటుక్కున టార్చి వెలిగించి రోడ్డుమీద వేళాడు. ఆ తర్వాత ఆర్పి మళ్ళీ వేళాడు. అలాగే అయి దారుసార్లు చేళాడు. ఈలోపు ఆకారు చాటిపోయింది.

అది టాక్సీ అని నాగేష్ కి తెలుసు. చాటిపోయిన టాక్సీ లోంచి నల్లటి బ్రీఫ్ కేసు జారిపడి, రోడ్డుపైన చీకటిలో కలిసిపోయింది.

టాక్సీ అమిత వేగంతో దూసుకుపోయి కనుమరుగయింది.

“దూకేయ్!” అర్చాడు నాగేష్. మరుక్షణం ఇదరు దూకేకారు. కళావర్ గావుకేకపెట్టి వెల్లకిలా పడి

పోయాడు. నా గేషు గ భాల్న బ్రీఫ్ కేసు నందుకొని కళా
వర్ని పేవ్ మెంటు పెకి లాగాడు.

ఇంతలో వెనుక ఆడుగుల అలికిడితో బాటు అరుపు
వినించింది:

“ఎవరక్కడ!”

నా గేష్ ఛటుక్కున వెనుదిరిగి చూసి అదిరిపోయాడు—
బీట్ కానిస్టేబిల్ లాఠీ పూపుకుంటూ వస్తున్నాడు.

“సింగ్! లే, పారిపోవాలి!”

కళావర్ లేవలేదు. మూలుగుతున్నాడు. నా గేష్
సహనం చచ్చిపోయింది.

“సింగ్! పోలీస్.”

“నా గేష్... నా గేష్... నా కాలు...” కళావరన్నాడు
అస్పష్టంగా.

“ఏమయ్యింది?”

“విరి... విరి... విరిగింది.”

“బాస్” నా గేష్కి మార్గంలో చలేదు. కళావర్ని
వదలి పారిపోదామనుకున్నాడు కానీ, వీడు పోలీసులకు
చిక్కితే గుట్టంతా చెప్పేస్తాడు.

“ఏం జరిగింది మిస్టర్?”

ఉలికిపడి తలెత్తి చూశాడు నా గేష్. లాఠీ సిద్ధంగా
పట్టుకుని వున్నాడు కానిస్టేబుల్. నా గేష్ బ్రీఫ్ కేసుని
బలంగా పట్టుకొని ఛటుక్కున లేచి నిలబడ్డాడు.

“ఏమిలేదు! నువ్వెళ్ళు!”

కానిస్టేబిల్ కళ్ళు నా గేష్ మీద అనుమానంగా
కదులుతున్నాయి.

“ఏయ్ మిస్టర్! బుకాయించకు! అతన్ని కొట్టి బ్రీఫ్
కేసు లాక్కున్నావు! నువ్వు దొంగవి!” ఛటుక్కున
విజిల్ తీసి పూదాడు కానిస్టేబిల్.

ఒక్కక్షణం ఆలస్యం చెయ్యలేదు నాగేష్. వినురుగా చెయ్యే తి కానిస్టేబిల్ దవడికింద కొట్టి వెనక్కి నెట్టాడు. కానిస్టేబిల్ కిందపడి లాఠీ లేపాడు. నాగేష్ లాఠీ లాక్కుని విరిచేసి చెరువులోకి విసిరాడు. బూటుకాలు ఎ తి బలంగా కానిస్టేబిల్ తలమీద తన్నాడు. కానిస్టేబిల్ తల వాల్చేశాడు. అతన్ని లాక్కెళ్ళి రెయిల్వింగ్స్ కి ఆనించి కూచో బెట్టాడు నాగేష్.

ఆ తర్వాత కళావర్ దగ్గరికి వచ్చి అర్చాడు. “బాసరు! నీ వల్లనే ఇదంతా! శే!”

“కాదు, నీ వల్లనే! అంత ఎతునుంచి దూకమంటావా బద్మాష్!” బదులుగా కళావర్ కూడ అర్చాడు.

కళావర్ మాటలకి నాగేష్ ఇంకా రెచ్చిపోయాడు. “రాస్కెల్! శే, శేచి పరుగతు!”

కళావర్ నీరసంగా శేచి నెలబడి, “నాగేష్, నా కాలు...” అన్నాడు.

నాగేష్ తనకి తెలిసిన భాషల్లో సమస్త బూతులన్నీ తిడుతూ, కళావర్ ని భుజంమీద వేసుకుని, వ్రీఫ్ కేసు చేతబట్టుకుని గబ గబ నడిచాడు. ఫ్లాంగు దూరాన బెంచిమీద అతన్ని ఎత్తేసి, ‘‘ఇక్కడే పడుకో, పది నిమిషాల్లో వస్తాను.’’ అని వెనుదిరిగాడు.

దురదృష్టం! నిట్టూర్చాడు కళావర్. లక్షరూపాయలతో హర్యానా వెళ్ళి అయిదెకరాల పొలం, ట్రాక్టరు కొనుక్కుని కష్టపడి జీవించా లనుకున్నాడు. కానీ ఏం జరిగింది? కాలు విరిగింది! ఆ నాగేష్ గాడు తానూహించని విధంగా జాతకాన్ని తల్లకిందుల చేశాడు!

పావుగంట గడిచాక నిగ నిగ లాడుతున్న ఆట పచ్చ అంబాసిడర్ లో ప్రత్యక్షమయ్యాడు నాగేష్. “వీయ్ బాసరు, కారెక్కు!”

“ఎక్కంచు!” మొండిగా అన్నాడు కళావర్. నాగేష్ కారుదిగి వెనక నీటు తలుపు తెరిచి కళావర్ని ఎత్తి లోనికి తోళాడు. కళావర్ స్టీట్ బోరా పడుకుని తిట్లు కున్నాడు. నాగేష్ కారు సారు చేళాడు.

“కా రెక్కడిది?” కళావర్ అడిగాడు.

నాగేష్ సమాధాన మివ్వలేదు. వేగంగా డ్రైవ్ చేస్తున్నాడు.

“ఆ పెట్టెలో వుంది డబ్బేనా?” మళ్ళీ అడిగాడు కళావర్.

“కాదు, చిత్తు కాయితాలు!”

“నా కాలు విరగ్గొట్టావు! అవి చిత్తు కాయితాలయినా, కరెన్సీ కాయితాలయినా నాకు ఉపయోగ పడవు! నా కలలన్నీ కాలరాచావు!”

నాగేష్ మాట్లాడలేదు.

ఆతని ఆలోచనల వేరే విషయంమీద వున్నాయి.

కళావర్ కసురుకుంటూ మధ్య మధ్య మూల్గు తున్నాడు.

9

వనజ వాచీ చూసుకుని భూషణ్ తో అంది: “ఇంత లస్యం ఎందుకయింది? ఈపాటికి వచ్చివుండాలిందే?”

భూషణ్ ఒకసారి వనజని ఆపాదమ స్తకమూ చూశాడు. ఆమె ముఖంలో ఆందోళన వుంది. సుదుటి మీద ముడత లేర్పడ్డాయి. చిన్నగా నవ్వి అన్నాడు, “బ్లాక్ మెయిలర్ ని వదిలించుకున్నాక ఏం చేస్తారు? హేమరాజ్ ని మర్చిపోతారా? లేక—”

వనజ చురచుర చూసింది: “నా ప్రశ్నకి జవాబు అదికాదు!”

బయట హారన్ మోగింది.

భూషణ్ ఉలికిపడి, “మీ ప్రశ్నకు జవాబు అది!”
అనర్చాడు.

ఇద్దరూ లేచి బయటికి పరుగెత్తారు.

నాగేష్ కాణ్ణోంచి దిగుతూ అర్చాడు, “బాసర్!
సక్సెస్!”

“యూఆర్ గ్రేట్ మెసన్!” ముందుకు వురికాడు
భూషణ్.

కాణ్ణో తొంగిచూసి గాభరాపడ్డాడు, “సింగ్ కే
మయింది?”

“కాలు విరిగింది” బ్రీఫ్ కేసుతో ముందుకు నడుస్తూ
అన్నాడు నాగేష్. “ఏయ్ బ్యూటీ, సక్సెస్!”

“నాలిక చీరేస్తాను!” అర్పింది వనజ, “డబ్బిలా
లే!”

నాగేష్ ఆమె చెంపమీద చిటికలేసి, వెనక్కి తోసి,
ఇంట్లోకి నడిచాడు. వనజ రివ్వున దూసుకవచ్చి ఆతని
చెంప వాయిచింది.

కక్షిపర్ ని ఎత్తుకుని లోనికివచ్చిన భూషణ్ గాభ
రాగా అర్చాడు, “మెసన్! సిస్టర్నం చేస్తున్నావ్?”

నాగేష్ వనజని క్రూరంగా చూశాడు, “నన్ను
కొట్టినందుకు నేనేం చేయగలనో తెలుసా? ఈ డబ్బుతో
బయటికి నడిచేయగలను!”

వనజ విస్తుపోయింది.

నాగేష్ నవ్వాడు, “భయపడకు! అలా చెయ్యను.
నేను భూషణ్ కి మాటిచ్చాను—నీపైని ఎలాటిదొరన్యం
చెయ్యననీ, రక్షించడానికి ప్రయత్నిస్తాననీ. నే నిప్పడు
మంచివాణ్ణి! హ...హ..”

వనజ ఆశ్చర్యంగా చూసిందతన్ని, “క్షమించు—
అలాగే నన్ను గౌరవించడం నేర్చుకుంటావా?”

“గారవం!” ఆశ్చర్యపోయాడు నాగేష్, “అడవాళ్ళని గారవించడం నాకు తెలీదే! ఆ పని సింగ్ చేశాడు. సింగ్ బహాన్ జో మర్యాద్ కళో!”

భూషణ్ బ్రీఫ్ కేసు తెరిచి డబ్బు లెక్క బెట్టాడు— అన్నీ వందరూపాయల కట్టలు. ఒక్కో కట్టకి వంద కాయితాలు చొప్పున మొత్తం యాభై కట్టలున్నాయి. వాటిని వాటాలవారీగా వేరుచేసి తృప్తిగా నవ్వుకున్నాడు.

విరిగిన కాలితో నేలమీద పడుకున్న కళాకర్, డబ్బును చూసి ఉన్నట్టుండి ఏడ్చు ప్రారంభించాడు.

“షట్వ!” అర్పాడు భూషణ్, “మాడమ్, అనుకున్న పని జరిగింది. మీకీ సహాయం చేస్తున్నందుకు నాకు సంతోషంగా వున్నా, ఏదో ఆసంతృప్తిగా వుంది... మాడమ్, ఈ బ్యాక్ మెయిల్ నుంచి మీరు బయట పడగలరా?”

“ఆ డబ్బు వాడికి నే నెగెటివ్, ఫోటోలు నాకిచ్చేస్తాడు.” అంది వనజ నమ్మకంగా, “భూషణ్, నీకు చాలా రుణపడి వున్నాను. నీ సహాయం జన్మలో మరువలేను!”

భూషణ్ తృప్తిగా నవ్వుకుని వూరుకున్నాడు.

వనజ వాటా రెండు లక్షల్ని తన ఆకుపచ్చ ఏర్ బ్యాగులో పెట్టి, జిప్ లాగి ఆమె కందించాడు. వనజ బ్యాగు, తన నూట్ కేసు తీసుకుని బయలుదేరడానికి సిద్ధమయింది.

“విష్యూ గుడ్ లక్, మాడమ్,” భూషణ్ ఉద్యేగంగా చెయ్యివూపాడు.

“నాతో ఎవరోస్తారు?” అడిగింది వనజ.

భూషణ్ కళాకర్ ని చూశాడు— మూల్గుతున్నాడతను.

ఆ తర్వాత నాగేష్‌ని చూసి, “నాగేష్-మాడమ్‌ని వదిలి పెట్టిరా! బాగ్రత్త, నువ్వు నాకు మాటిచ్చావు!” అన్నాడు.

నాగేష్ అదోలా నవ్వి వనజ వెంట నడిచాడు.

10

“రిలాక్స్, మిస్టర్ డేవ్, రిలాక్స్.” ఇన్‌స్పెక్టర్ శివనేశన్, డేవ్‌ని శాంతపరిచి తీసికెళ్ళి వనజ శవాన్ని చూపించాడు. ప్రశాంతంగా నిద్రపోతున్నట్టు కనిపిస్తోన్న వనజ దేహాంమీదపడి రెండు నిమిషాలు రోదించాడు డేవ్.

ఆ తర్వాత మనసు రాయి చేసుకుని ఇన్‌స్పెక్టర్‌తో బయటికి వచ్చాడు.

“మిస్టర్ డేవ్, ఏమిటిదంతా? ఎలా జరిగింది?” అడిగాడు శివనేశన్.

“నాకేమీ తెలియదు! రెండు రోజులుగా ఆమెని చూడలేదు!”

శివనేశన్ ఆశ్చర్యపోయాడు.

“ఐ రిగ్రెట్ వెరీ మచ్, మిస్టర్ డేవ్. ఇది చాలా దారుణం. మాకేమీ అరంగావడం లేదు! ఆమె బంజారా హిల్స్ కెందుకెళ్ళిందో మీకు తెలుసా?”

జయదేవ్ అడ్డంగా తలూపాడు.

“మిసెస్ లలితక్కుడా తెలియదట. బహుశ కలుసుకోడానికి వచ్చిందేమో అంది. ఆశ్చర్యమేమిటంటే ఆమె ఇంటి గేటు దగ్గరే మీ భార్య హత్య చెయ్యబడింది.”

“మిసెస్ లలిత ఎవరూ?”

“మీకు తెలియదా? మీ భార్య ఫ్రెండ్. రాత్రి

మీ భార్య లలితను కలుసుకోడానికి వెళ్ళింది. ఆయితే గేటుదగ్గరే ఆమె సేవలో చంపేశారు. ఆమె శవం ఉదయం ఎదురింటివాళ్ళకి కన్పించింది. మిసెస్ లలిత ఏమీ చెప్పలేకపోతోంది.”

“ఎక్కడుందామె?”

“ఇంటిదగ్గర. తామిద్దరు చాలా స్నేహంగా వుంటామని చెప్పిందామె. వనజ హైద్రాబాదుకి వచ్చినట్టు ఆమెకి తెలుసట_కాసల్యాదేవి సన్మానసభలో కలుసుకుండటం_అదే చివరిసారి చూడటం.”

జయదేవ్ మాట్లాడలేదు. శివనేశన్ నిశ్శబ్దంగా చూస్తున్నాడు.

ఇంతలో గది బయట అలజడి రేగింది.

ప్రెస్ రిపోర్ట్స్ లోనికి ప్రవేశించడానికి అభ్యంతరం చెబుతున్న ఇన్ స్పెక్టర్ దేవిడ్ తో వాగ్వివాదానికి దిగారు. తీవ్రమైన అర్పులు, కేకలు వినిపిస్తున్నాయి. శివనేశన్ లేచి బయటికి వెళ్ళాడు.

“మిస్టర్ దేవ్, మీ భార్య మీతో చెప్పివెళ్ళలేదా?” దేవరాజ్ అడిగాడు.

“లేదు. రెండు రోజులనుంచి నేనామెని చూడలేదు.”

ఆశ్చర్యపోయాడు దేవరాజ్, “అంటే?”

“ఆమెని కిడ్నాప్ చేశారు.”

“వాట్!”

“ఆమెని కిడ్నాప్ చేశారు.” మళ్ళీ చెప్పాడు జయదేవ్. దేవరాజ్ తేరుకోకముందే జరిగిందంతా వివరంగా చెప్పేశాడు. ప్రెస్ రిపోర్ట్స్ ని శాంతపరచి తిరిగివచ్చిన ఇన్ స్పెక్టర్స్ ఆశ్చర్యంగా విన్నారు.

అంతా విని, ప్రశాంతంగా సిగరెట్ వెల్పించి, బల

హీనంగా నవ్వి అన్నాడు దేవరాజ్: “ఆశ్చర్యంగా వుంది! మిస్టర్ దేవ్, అపాయంలో చిక్కుకున్నప్పుడు పోలీసుల సహాయం కోరకపోవడం తమని తాము మోసం చేసుకోడమే! మీ రెండుకలా చేశారు?”

“వనజ తేమంకోసం... ఆలా చేసే ఆమె తేమంగా వుంటుందనీ, అందుకు బదులు పోలీసుల్ని దించితే వుండదనీ హెచ్చరిక చేశారు. ఎటువంటి పరిస్థితిలో నైనా ఆమెని దక్కించుకునేందుకు ఎంత డబ్బయినా ఇవ్వడానికి సిద్ధపడ్డప్పుడు, మధ్య పోలీసులెందుకు? కానీ ఇంత మోసం జరుగుతుందనుకోలేదు కమిషనర్!”

దేవరాజ్ మానంగా ఆలోచించాడు, “ఇందులో ఒక విషయం ఆర్థంగావడంలేదు. కిడ్నాపర్స్ విడుదల చేశాక ఆమె మిమ్మల్ని కలుసుకోకుండా లలితదగ్గరి కెందుకెళ్ళింది? మీ రిక్కడ వున్నట్టు ఆమెకి తెలియదా?”

“తెలుసు. నిన్న సాయంత్రం నాతో ఆమె ఫోన్ లో మాట్లాడింది.”

అప్పుడే దేవరాజ్ మెదడులో ఓ మెరుపు మెరిసింది.

11

“దట్నాల్ మిస్టర్ మోహన్, వనజ హత్య చెయ్యి బడ్డంలో కథ కొత్త మలుపు తిరిగింది.” అన్నాడు ఆత్మారాం, “నువ్వు చక్కగా ఫాలో అవుతున్నావా? డౌట్స్ ఏమీ లేవుకదూ?”

ఏమీ లేవని చెప్పాను.

“వెరిగిందే! నా శ్రోతలంతా నీలాటి వాళ్ళయితే ఎలాటి ఇబ్బందులూ వుండవు.” బేరర్ తెచ్చిన టీ కప్పు అందుకుని నవ్వాడు ఆత్మారాం.

“చాలా రాత్రయినట్లుంది, కథ త్వరగా ముగించేద్దాం. ఆల్ రైట్, మిస్టర్ మోహన్, వనజ హత్య విషయం రేడియోలో విని భూషణ్ పిచ్చివాడిలా ఇల్లంతా గంతులేనూ చిందరవందర చేశాడు. ఇది ఆయనకి అనుకోని షాక్. రాత్రి వనజని వదిలిపెట్టి వచ్చిన నాగేష్ ఉదయం ఆమె హత్య విషయం విని అదిరిపోయాడు. భూషణ్, నాగేష్ ని పట్టుకుని కనీసీరా బాదాడు.

నాగేష్ తనకేమీ తెలియదని ఎంత అర్చనా భూషణ్ విన్నేడు. కళావర్ కాలు విరగొట్టుకుని అచే తనంగా పడివున్నాడు. నాగేష్ అలా చేస్తే అవకాశం లేదని కళావర్ అన్నప్పుడు భూషణ్ ఇంకా రెచ్చి పోయాడు.

నాగేష్ వనజని చంపేశాడని భూషణ్ కి నమ్మకంగా తెలుసు. రాత్రి కళావర్ ని అంత ఎటు చెటుమించి దూకమన్నదెందుట? ఏ చెయ్యో, కాలో విరిగితే అప్పుడతను నాగేష్ తో వనజకి తోడుగా వెళ్ళే అవకాశం వుండదు! అవునా? నాగేష్ వనజతో వంటరిగా వెళ్ళి ఆమె పైన దౌర్జన్యం చేసి, చంపేసి, డబ్బు కాజేయ్యవచ్చు!

“మిస్టర్ మోహన్. భూషణ్ ఆలోచన సబులైనదే. కానీ ఆ విషయం నాగేష్ సనేమిరా ఒప్పుకోలేదు. మొదట వనజని చూసినప్పుడు తనకి దురుద్దేశ్యం పుట్టిందనీ, కానీ, తర్వాత భూషణ్ కి మాట ఇచ్చినప్పుడు ఆ ఆలోచన తుడిచేసుకున్నాడనీ అతను వాదించాడు. వాగ్వివాదాలు పెరిగి, పరిస్థితి ఇంకా విషమించింది.

భూషణ్ తప్పుడు ఆరోపణలు చేస్తూ కొడుతోంటే నాగేష్ అప్పటివరకూ సహించాడుగానీ, ఆపైన అతని

వల కాశేదు_కింద పడేసి చితుగా తన్నాడు. భూషణ్ దొక్కలో బలంగా దెబ్బలు తగిలి మూలసాగాడు.

“సరే_జరిగిందేదో జరిగింది, నాగేష్ వనజని చంపి వుంటే వుండవచ్చుగాక! దెబ్బ కాశేనే కాశేసివుండ వచ్చు! అయితే ప్రస్తుత పరిస్థితి ఏమిటి? భూషణ్ ఆలోచించాడు: ఇంకా ఈ సిటీలో వుండటం క్షేమం కాదు. తక్షణం పారిపోవాలి. అయితే కళావర్ పరిస్థితి తీవ్రంగా వుంది. తగిన వైద్యంలేక బాధపడు తున్నాడు. ఆతనితో ఎలా పారిపోయేది? పోనీ, వాటాలు పంచుకుని ఎవరిదారిన వాళ్ళు విడిపోలే? ఈ ఆలోచన సబబుగా తోచింది.

“కానీ, నాగేష్ కి నచ్చలేదు. ప్రస్తుతం ఇల్లు కదిలి బయటికి వెళ్ళడం చాలా ప్రమాదమని చెప్పాడు. రాత్రి తను కానిస్టేబిల్ ని కొట్టినట్టూ, ఆ కానిస్టేబిల్ తనని తప్పకుండా గుర్తుపెట్టుకుని వుండవచ్చనీ, పోలీసు రివార్డ్స్ లో తన ఫోటోలున్నాయనీ_ఆ ఫోటోలు ఈపాటికి పత్రికల్లో వచ్చివుంటాయనీ చెప్పి భూషణ్ ని అదరగొట్టాడు.

నాగేష్ కానిస్టేబిల్ ని కొట్టాడని తెలిసి భూషణ్ తిట్లని తిట్లులేదు_అంతకంటే ఆ నీరసంలో ఏమీ చేయలేకపోయాడు. పరిస్థితులు చక్కబడ్డాక ముగురూ కలిసి సిటీ వదిలి వెళ్ళిపోవచ్చని నాగేష్ చెప్పాడు. తప్పకుండా ఈపాటికి పోలీసులు రహదారులన్నిటినీ కాపలా కాస్తూండవచ్చు. ఇలాటి పరిస్థితిలో బయటి వెళ్ళడం ప్రమాదకరం. అయితే మరొక భయంకర మైన ఆలోచన వచ్చింది. పత్రికల్లో ప్రజటనలు చూసి ఈ ఇల్లు అద్దెకిచ్చిన ఆసామి పోలీసుల దగ్గరి వెళ్ళు కదా?

“ఈ అనుమానంతో భూషణ్ వెంటనే సిటీలోకి బయలుదేరాడు. ఇంటి యజమానిదగ్గరికల్పి అతనికేదో సాకు చెప్పి, అతని స్కూటర్ మీద హయత్ నగర్ కి తీసుకొచ్చాడు. ఇంట్లోకి రాగానే ఆ ఆసామిని నాగేష్ కఠేసి కిచెన్ లో పడేశాడు. పరిసితి చక్కబడి తాము పారిపోయేవరకు అతన్నలాగే వుంచాలని తీర్మానించు కున్నారు.

“మిస్టర్ మోహన్, కిడ్నాపర్స్ ఆ తర్వాత నిశ్చింతగా విశ్రాంతి తీసుకున్నారు. బ్లాక్ మెయిల్ డబ్బు మాడు లక్షలు బ్రీఫ్ కేసులో పెట్టి బీరువాలలో దాచారు.

“వనజ హత్య విషయం సిటీ అంతటా ప్రాకి సంచలనం కల్పించింది. ఆరోజు నూడియోలు, థియేటర్ లు మూసివేయబడ్డాయి. అవుట్ డోర్ యూనిట్లు రద్దుచేసుకున్నాయి. మద్రాసులో కూడ యావద్ సిటీ ఫీల్డు మాత్రబడింది. జయదేవ్ కోసం మద్రాసు ప్రముఖులు గాలించి, చివరికి హైద్రాబాదు కళ్ళాడని తెలుసుకుని, వెంటనే చేతికందిన వాహనాలెక్కేశారు...

“మిస్టర్ మోహన్, ఉదయం పదిగంటలయేసరికి పోలీసులకి కేసు పూర్తిగా బోధపడింది... నాగేష్ అనుమానించినట్లు అతని ఫోటోలుగాక, కళావర్ ఫోటోలు కూడా పత్రికలకి, ఈవినింగ్ ఎడిషన్స్ కోసం విడుదల చేశారు. సిటీని అన్ని రహదారులవద్దా కాపలా ఏర్పాటు చేశారు. రేడియోద్వారా హంతకుల ఆనవాలు తెలియ జేశారు. టెలివిజన్ ప్రత్యేక ప్రసారాల్లో ఫోటోల్ని ప్రదర్శించారు.

“అయితే హంతకులు ఇంకా సిటీలోనే వున్నారన్న నమ్మకం పోలీసులకి కలగడంలేదు—రాత్రి పారిపోయి

వుండవచ్చు. అయినా ముందు జాగ్రత్తకొనం ఈ తతంగం ప్రారంభించక తప్పలేదు. వెల్, ఇక పోలీసులు కిడ్నాపర్సని ఎలా పట్టుకున్నారో చెప్తాను.”

12

హైద్రాబాదులో నాగేష్ ఎవరో తెలియనివారు అరుదు. ప్రత్యక్షంగా చూడకపోయినా అతనిగురించి విననివారుండరు. ఒకప్పుడు—ఇరవై యేళ్ళ వయసులో సిటీలో స్త్రీలని గడ గడలాడించిన కిరాతకుడు.

అనేకసార్లు పోలీసులు అతన్ని అరెస్టు చేసి నిర్బంధించారు. ఇప్పుడతని అఘాయిత్యాలు ఉధృతం తగ్గినా, క్రయిం బ్రాంచిలో మాత్రం అతనిగురించి ప్రత్యేక ఫైలు వుంది.

కాబట్టి, గత రాత్రి టాంక్ బండ్ మీద కానిస్టేబిల్ ని గాయపర్చిందెవరో తెలుసుకోడం పోలీసులకు కష్టమేమీ కాలేదు. కాన్స్టేబిల్ చెప్పిన మరో ఆనవాల ప్రకారం కళావర్ సింగ్ కూడ బయటపడ్డాడు...

ఉదయం వనజ శవం కనుగొన్న తరువాత, జయదేవ్ స్టేట్ మెంట్ విని, పోలీసులు ఒక నిశ్చయానికి వచ్చారు. టాంక్ బండ్ మీద రాత్రి జరిగిన సంఘటనకీ, వనజ కిడ్నాపింగ్ కీ—నాగేష్, కళావర్ లతో సంబంధం వుంది. కాబట్టి, వాళ్ళ ఫోటోలు పత్రికలకిచ్చి ఆగంతకుల వేట ప్రారంభించారు.

ముందుగా పోలీస్ డిటెక్టివ్ లు—శివ నేషన్, డేవిడ్ లు నాగేష్ నివాస మీద రయిడ్ చేశారు. పంజగుట్టలో వున్న నాగేష్ ఇల్లు తాళం పేసివుంది. ఆ ప్రాంతాల వున్న అతని అనుచరుల్ని పట్టుకుని విచారించారు. అప్పుడొక ఆస్తికరమైన విషయం బయటపడింది.

నాలుగు రోజులక్రితం ఎవరో పాడవాటి మనిషివచ్చి నా గేమ్ని తీసికెళ్ళాడట. తిరిగి ఆతను అరరాత్రి ఇంటికి వచ్చాడట. ఆ తర్వాత తరచు బయటికళ్ళేవాడట. అయితే రెండు రోజులక్రితం సాయంత్రం వెళ్ళి ఇంత వరకు తిరిగిరా లేదట.

సేట్ మెంట్ ఇచ్చిన ముగ్గురు అనుచరులు నా గేమ్ కోసం వచ్చిన మనిషి అనవాలు చెప్పారు.

ఆ ముగ్గుర్ని హెడ్ క్వార్టర్స్ తీసికెళ్ళి అలాటి పోలికలున్న కొన్ని ఫోటోలు చూపించారు.

ఎంతో తరనభరన చేసుకున్న పిమ్మట, ఆ ముగ్గురు ఒక ఫోటో ఎన్నుకుని అదేనని చెప్పారు.

ఆ ఫోటోలోవున్న మనిషి మాస్టర్ ఫోరర్. పేరు శాంతిభూషణ్. అనేకసార్లు ఫోరర్ కేసులమీద జైలులు కెళ్ళాడు...

వెంటనే ఇన్ స్పెక్టర్స్ భూషణ్ అడ్రసు ప్రకారం ఇంటికెళ్ళారు. తాళం వేసివుండి. ఎక్కడికెళ్ళాలో ఎవరూ చెప్పలేకపోయారు. ఇన్ స్పెక్టర్స్ ముగ్గురు అగంతకుల ఇంటివద్దా మళ్ళీలో తమ మనుషుల్ని నియమించారు. ఆ తర్వాత భూషణ్ ఫోటోకూడా పత్రికలకిచ్చారు.

అయితే కిడ్నాపర్స్ ఇంకా సిటీలోనే వున్నారన్న నమ్మకం పోలీసులకి కలగడంలేదు. హత్య జరిగిన వెంటనే రాత్రి పారిపోయి వుండవచ్చు-అయితే, ముందు జాగ్రత్తకోసం తీసుకోవలసిన చర్యలన్నీ తీసుకోసాగారు. వాళ్ళ ఆశలన్నీ ఆ ఫోటోలమీదే వున్నాయి. కిడ్నాపర్స్ అచూకీ తెలిపే సమాచారం అందితే వెంటనే రంగంలో దిగడానికి బలగాన్ని సిద్ధంగా వుంచారు.

సాయంత్రం ఆరుగంటలయేసరికి జంటనగరాల్లో కల

కలం బయలుదేరింది. ప్రతికల్లో పతాక కిరి కలలో వార్త, ఫోటోలు, సంభ్రమాశ్చర్యాల్ని కల్పించాయి. నాగేష్ - కళావర్ - భూషణ్ ఫోటోలకింద ప్రకటించిన బహుమతి ప్రతిబక్కిరిసి పగటి కలలు కనేలా చేసింది...

కొద్దిపాటి డిటెక్టివ్ సాహిత్యంలో పరిచయంవున్న వారితో సహా, స్టేటస్ కోసం ఇంగ్లీషు సినిమాలు చూసే వాళ్ళంతా రంగంలో దూకారు. పర్యవసానం: ట్రాఫిక్ కి అడ్డదిడ్డంగా పరుగెత్తి కాళ్ళు చేతులు విరగొట్టు కున్నారు.

ఏ. సి. దేవరాజ్ ఇన్ స్పెక్టర్స్ శివనేశన్, డేవిడ్ లు ఆఫీసులో అసహనంగా కాచుకుని ఫోన్ కాల్స్ కోసం ఎదురుచూస్తున్నారు. కానీ ఒక్కసారికూడా ఫోను మోగలేదు... ఎంతో ఓపిక తెచ్చుకుని కాఫీలు తాగుతూ కాలక్షేపం చేస్తున్నారు.

సరిగ్గా ఏడు గంటలకి ఫోను మోగింది.

గణగణమని ఫోను మోగుతోంటే, ఇన్ స్పెక్టర్స్ చేతుల్లో కాఫీ కప్పులు గజగజ వణికాయి...

దేవరాజ్ రిసీవర్ ఎత్తాడు ఉత్సాహంగా.

“యస్, ఏ. సి. దేవరాజ్ హియర్.”

“నమస్తే కమిషనర్! నాపేరు విమల. ఆంబర్ పేటలో వుంటున్నాను. మీరు దయచేసి వెంటనే మాయింటికి వస్తారా?” అని చకచక అడ్రసు చెప్పింది అవతలి కంఠం.

దేవరాజ్ ఉలికిపడ్డాడు, “హల్లో, ఏమిటి మీరనేది! కిడ్నాపర్స్ గురించి మీకు తెలుసా?”

“అవును.” — అన్న మాటలలో లైను కట్ అయింది.

దేవరాజ్ చటుక్కున లేచి బయటికళ్ళాడు. అతని

వెనుక ఇన్ స్పెక్టర్స్ పురికారు. ముగ్గురూ బయటికి వచ్చి
కారెక్కి అంబర్ పేటకు ప్రయాణమయ్యారు.

దారిలో దేవరాజ్ హెచ్చరించాడు: “జాగ్రత్త!
ఇందులో మోసం వుండవచ్చు... రివాల్యూర్స్ సిద్ధంగా
వుంచుకోండి.”

అంబర్ పేటలో విమల ఇల్లు చేరుకుని కారు దిగారు.
ఇంట్లోంచి ఒక యువతి పరిగెత్తికొచ్చింది. దేవరాజ్
ఆమెని తీక్షణంగా చూశాడు: వివాహిత.

“మీరేనా విమల?”

“లోనికి రండి” అందామె.

ముగ్గురూ జాగ్రత్తగా లోనికి నడిచారు, డేవిడ్
కాంపౌండ్ లో, కెవినేషన్ గుమ్మంలో నిలబడిపోయారు.
దేవరాజ్ ఆమెలో ఇంట్లోకి నడిచాడు.

“ఎందుకు పిల్వారు?”

“ఆ మనిషిని చూశాను.”

“ఏ మనిషిని?”

“భూషణ్ ని.”

“ఎక్కడ వున్నాడు?”

“తెలియదు— ఉదయం రెడ్డి గారింటికొచ్చాడు!”

“రెడ్డి గారెవరు?”

“రమణారెడ్డి గారు. ఆ ఎదురిల్లు ఆయనదే— పేపర్లో
చూసిన ఫోటోకి ఆ మనిషికి తేడా లేదు— అతనే!”

“ఎందుకొచ్చాడు? మీరెలా చూశారు?”

“ఉదయం పదకొండు గంటలకి నేను దాబామీర్
బట్టలు ఆరేస్తున్నాను. అప్పుడీ మనిషిని చూశాను—
రెడ్డి గారింటి కళ్ళాడు. కాస్సేపయ్యాక ఇద్దరూ బయటికి
వచ్చి స్కూటర్ మీద ఎక్కడికో వెళ్ళారు!”

“ఎక్కడికి?”

“ఎమో?”

“ఇప్పుడింట్లో ఎవరున్నారు?”

“వివరాలేదు—వేసవి సెలవులుకదా, భార్యాపిల్లలు వూరికళ్ళారు.”

“రెడ్డిగారు ఉదయంనుంచీ ఇంటికి రాలేదా?”

“నాకు తెలిసినంతవరకు రాలేదు.”

“భూషణ్ ని అంతకుముందు చూశారా?”

“లేదు.”

దేవరాజ్ కి మెరుపులాంటి ఆలోచన వచ్చింది.

“రెడ్డిగారికి సిటీలో ఇంకా ఇళ్ళున్నాయా?”

“ఎందుకు లేవు? వున్నాయి—నాంపల్లీలో ఒకటి, హయత్ నగర్ లో ఒకటి.” అని అడ్రసులు చెప్పిందామె.

దేవరాజ్ కళ్ళు మెరిసాయి.

“థాంక్యూ మాడమ్! చాలా సహాయం చేశారు! ప్రకటించిన బహుమతి ఎవరి దనుకుంటున్నారు? మీదే!”

“నిజంగా?”

దేవరాజ్ ఛటుక్కున బయటికి వచ్చి ఇన్ స్పెక్టర్ తో కారెక్కాడు.

“గుడ్ లక్! బాస్టర్స్ ఇప్పుడు చిక్కారు! దేవిడ్, మనం హయత్ నగర్ వెళ్ళాలి. కాదు స్పీడుగా డ్రైవ్ చెయ్యండి—అడ్రసు చెప్తాను.”

కారు సారయి దూనుకెళ్ళింది.

“సర్! మనం ముగ్గురం వాళ్ళని ఎదుర్కోగలమా?”
శివ నేశన్ అడిగాడు.

“ఫ్లయింగ్ స్క్వాడ్స్ కి మెసేజ్ ఇవ్వండి—పావు

గంటలో హయత్ నగర్ చేరుకోమని, అక్కడనుంచి మనం మెరుపు దాడి జరపాలి!”

శివనేశన్ వెంటనే దేవరాజ్ ఆదేశాన్ని వైర్ లెస్ లో వూదేశాడు.

నాంపల్లి ఇంటికంటే, హయత్ నగర్ ఇల్లు కిద్దా పింగ్ కి అనువేనదని దేవరాజ్ కి తెలుసు. పది నిమిషాల్లో కారు హయత్ నగర్ లో ఒక పెట్రోలు బంకుముందాగింది.

ముగ్గురూ కారు దిగి చుట్టూ కలియ జూశారు. పెట్రోలు బంకు ఎడమవేపు వెళ్ళేదారిలో అరమైలు దూరాన వుందా ఇల్లు. చీకట్లో ఏమీ కన్పించడంలేదు. మరో పదినిమిషాల్లో ఒకదాని తర్వాత ఒకటి, కార్లూ జీపులూ అక్కడికి చేరుకున్నాయి.

దేవరాజ్ చకచక ఆర్డర్స్ జారీచేశాడు. వాహనాల్ని హైవే మీదే వదిలేసి, దాదాపు వందమంది ఇన్ స్పెక్టర్స్ కానిస్టేబిల్స్, ఆయుధాలు పట్టుకుని కాలి నడకన వెళ్ళారు.

చకచక నడిచి పదినిమిషాల్లో ఆ ఇంటిని చేరుకున్నారు. ఇంటిచుట్టూ వాయుకారంలో ఆక్రమించుకుని, ఆయుధాలు గురిపెట్టారు.

దేవరాజ్ చూశాడు: దీపాలు వెలుగుతున్నాయి. ఇంట్లో శబ్దంలేదు. తెరిచివున్న కిటికీలోంచి ఒక ఆకారం అటూ ఇటూ తిరుగుతూ కన్పిస్తోంది.

దేవరాజ్ ఇన్ స్పెక్టర్స్ కి సైగ చేసి ముందుకెళ్ళాడు. తలుపు చేరుకుని, రివోల్వర్ సిద్ధంగా పట్టుకుని తట్టాడు. సమాధానంలేదు. మరోసారి తట్టాడు. లోపల అలికిడి, గుసగుసలు వినిపించాయి...

కొన్ని క్షణాలతర్వాత హఠాత్తుగా తలుపు తెరుగు

కోడంలో దేవరాజ్ ఆర్చాడు, “హోలవ్! దిసీజ్ పోలీస్!”

భూషణ్ కొయ్యబారిపోయాడు.

నాగేష్ చేతిలో రివాల్వర్ బారిపడింది.

కళావర్ గట్టిగా కేక పెట్టి మూర్ఛపోయాడు.

పోలీసులు ఇంట్లో జొరబడి తమ తతంగం ప్రారంభించారు.

కిచెన్ లో కట్టిపడేసి వున్న ఇంటి యజమాని పోలీసుల్ని చూసి ఆనందంలో మూల్గాడు.

13

మర్నాడు ఉదయం కమిషనర్ కార్యాలయంలో దేవరాజ్, పబ్లిక్ ప్రాసిక్యూటర్, ఇన్ స్పెక్టర్స్, పట్టుబడ్డ కిడ్నాపర్స్ తో సహా జయదేవ్ హాజరయ్యారు.

భూషణ్ ఇచ్చిన స్టేట్ మెంట్ పోలీసులు రికార్డ్ చేశారు. అతని వాగ్మూలం పోలీసుల నెంట్లో ఆశ్చర్యపర్చింది.

వనజ హత్య వెనకవున్న రంగం అందరినీ విస్మయం కల్పించింది. ఆమె రహస్యంగా ప్రేమ వ్యవహారం నడిపి, బ్లాక్ మెయిల్ లో ఇరుక్కందని తెలిసి, జయదేవ్ ముఖం అవమానంలో కందిపోయింది... తల వంచుకుని కనిగా పశ్చు నూరాడు.

జయదేవ్ నుంచి సంపాదించిన డబ్బులో రెండు లక్షలు వనజకిచ్చినట్టూ, మిగిలిన డబ్బు తనదగ్గర వున్నట్టూ భూషణ్ చెప్పాడు. కిడ్నాపర్స్ దగ్గర పోలీసులకి దొరికిన డబ్బులో మూడు లక్షలకి కొన్ని వందలు తక్కువ వున్నాయి.

మిగతా రెండు లక్షలు వనజదగ్గర వున్నాయి కాబట్టి, నాగేష్ ఆమెని చంపేసి దాచేశాడని భూషణ్

ఆగోపించాడు. ఆమె హత్య నాగేష్ తప్ప ఎవరూ చేసే
వీలు లేదని వాదించాడు. నాగేష్ కన్పించిన స్త్రీని
వదిలే రకంకాదని, వనజమీద నౌరన్యం జేసి చంపాడనీ
చెప్పాడు.

అయితే, పోస్ మార్ట్ లో కీలానికి సంబంధించినంత
వరకు వనజమీద ఎలాటి నౌరన్యం జరగలేదని
లేలింది.

ఈ విషయం విని భూషన్ అర్చాడు: “కాదు,
సార్! ఆమెని నాగేష్ ఒక్కడే చంపాడు! పథకం
ప్రకారం చంపాడు! వాడి వెంట రావలసివున్న కళా
కర్ కాలు విరగ్గొట్టాడు. ఎందుకు? వనజతో వంటరిగా
వెళ్ళి—”

“షట్!” నాగేష్ అడు తగిలాడు, “వనజని
చంపాలనే ఆలోచన నాకుంటే, కళాకర్ నా వెంట
వచ్చినా చంపేసేవాణ్ణి! నేను వనజని చంపలేదు—
సార్, నా రికార్డు మీదగ్గర వుంది. ఒక్కసారి పరిశీ
లించండి—పెళ్ళయిన స్త్రీల జోలికి నేనెప్పుడయినా
వెళ్ళానా?”

“వనజని నువ్వొక్కడ వదిలిపెట్టావు?” దేవరాజ్
అడిగాడు.

“వీధి మలుపుదగ్గర. ఆమె కారుదిగి నడిచి వెళ్ళింది!!

“ఆమె వెంట ఎవరేనా వెళ్ళారా?”

“లేదు.”

“నువ్వొక్కడ ఎంత సేపు వున్నావు?”

“వెంటనే తిరిగి వచ్చేశాను.”

“అవును—వెంటనే తిరిగి వచ్చేశావు—ఆమె శవాన్ని
అక్కడ పడేసి—కదా?”

నాగేష్ అవాక్కయిపోయాడు.

దేవరాజ్ క్రూరంగా చూశాడు. “రాస్కెల్! నువ్వు నిజం చెప్పకపోతే చావుదెబ్బలు తింటావు! చెప్పు, వనజని దాగ్లో ఎక్కడో చంపేసి, శవాన్ని బంజారా హిల్స్ లో పడేసి వచ్చావుకదా?”

నాగేష్ గుటకలు మింగాడు.

భూషణ్ అతన్ని కసిగా చూశాడు. “అంతే సార్! అదే జరిగింది! ముమ్మాటికీ వాడే చంపాడు!”

“లేదు, నేను చంపలేదు! నాకేమీ తెలియదు! నన్నేం చేస్తాలో చేసుకోండి! కొట్ండి, చంపండి, ... మీ ఇష్టం! నేను చెప్పేది మాత్రం ఒక్కటే! ఆమెని నేను చంపలేదు!”

దేవరాజ్ అసహనంగా అర్చాడు, “గెట్ దిస్ బిచ్ అవుటాఫ్ హియర్!”

మరుక్షణం దేవిడ్ తో భూషణ్, నాగేష్, కళావర్లు బయటికి నడిచారు.

దేవరాజ్ పబ్లిక్ ప్రాసిక్యూటర్ ని చూశాడు.

“మీ అభిప్రాయం ఏమిటి?”

“భయపెట్టి నేరాన్ని ఒప్పించడం విజత అనించుకోదు. నాగేష్ హంతకుడని మనం నిరయించలేం. పరిస్థితులు అతణ్ణి హంతకుణ్ణి చేసినా, అందుకు సాక్ష్యాధారాలు లేవుకదా?” అన్నాడు ప్రాసిక్యూటర్.

“ఎలాటి సాక్ష్యాలు కావాలి మీకు?” అన్నాడు దేవరాజ్.

“సాక్ష్యాధారం, అదుగుబాడలు, వేలిముద్రలు వీవొరకలేదు.”

“వాటితో మీకేమిటి పని? కోర్టులో నాగేష్ ముద్దాయిగా కేసు ఫైలు చెయ్యండి! ఈ కేసులో ఆధా

రాలు లేకపోయినా సర్క్యూమ్ సేనియల్ ఎవిడెన్స్ వుంది!”

“నో, సర్. సర్క్యూమ్ సేనియల్ ఎవిడెన్స్ సరిపోను—దానివల్ల బలమైన గ్రౌండ్స్ విర్బడవు.”

“ఐలే ఎమిటి మారం?”

ప్రాసిక్యూటర్ ఒక్కక్షణం తర్వాత అన్నాడు, “సర్, ఈ కేసులో మాయమైన డబ్బు ప్రధాన పాత్ర వహిస్తుంది. ఆ డబ్బుక్కడ వుందో కనుక్కోండి—హంతకు డెవడో నిరూపించవచ్చు. అంతవరకు నాగేష్ మీద ఎలాంటి కేసు నిలబడదు!”

“డబ్బు ఎక్కడ వుందని మీ అభిప్రాయం? నాగేష్ దగ్గర ఎందుకు వుండకూడదు?”

“వుండవచ్చు. ఆ డబ్బు ఆకుపచ్చ వీర్ శ్యాగులో సహా మాయమైంది. కనీసం ఆ శ్యాగు దొరికినా, డబ్బు ఎక్కడవుందో తెలుస్తుంది. సర్, ఈ కేసులో మరో ఇద్దర్ని మీరు మర్చిపోతున్నారు: రాజన్, హేమ రాజ్.”

దేవరాజ్ జయదేవ్ ని చూసి అదోలా నవ్వాడు.

“డబ్లీవ్ రైట్, మిస్టర్ ప్రాసిక్యూటర్. డబ్బు ఎక్కడవుందో ముందు తెలుసుకుంటాం. మిస్టర్ జయదేవ్, మీరు నిశ్చింతగా వుండండి. త్వరలో హంతకుడిని పట్టుకుంటాం.”

14

జయదేవ్ వినుగా రిసీవర్ అందుకున్నాడు: “యస్, దేవ్ హియర్.”

“దేవ్!” అంది అవతలి కంఠం.

ఛటుక్కున రక్తప్రసరణ ఆగిపోయింది జయదేవ్ లో,

బెన్నులోంచి చలి పుట్టుకవచ్చి దేహమంతా చల్ల
బడింది.

“దేవ్! పలక వే?”

“ఎవరది!”

“ఓహో దేవ్! నాలో పాటు నా గొంతు మర్చి
పోయానా!”

“రేవ్! రేవ్... నువ్వేనా? ఎక్కడున్నావు?”

“ఇక్కడే— అడయార్ బంగళాలో.”

గతుక్కుమన్నాడు జయదేవ్, “ఎప్పటినించీ?”

“ఇవాళే వచ్చాను...”

“ఎక్కడనుంచీ!”

“మొన్న కోయంబత్తూరు కళ్యాణం— దేవ్, నే
విన్నది నిజమేనా? నమ్మశక్యంగావడగలేదు! చెప్పు దేవ్,
ఇది నిజం కాదని చెప్పు!”

దేవ్ పూర్తిగా తెలివిలోకొచ్చాడు. “నువ్విన్నది
నిజమే రేవ్. ఇప్పుడు నేనా పాతకిని తలుచుకుంటూ
దుఃఖించడం లేదు! ఆమె పతివ్రత కాదని నువ్వు చెప్పి
నప్పుడు నిన్ను కొట్టినందుకు—”

“ఓహో దేవ్! అవన్నీ మర్చిపో! నీ భార్య జీవితం అన్ని
విధాలా నాశనమైంది. దురదృష్టవంతురాలు ... నాకు
చాలా జాలిగా వుంది!”

“దయచేసి అలాటి మాటలు చెప్పకు రేవ్!”

“దేవ్ నువ్వెంటే నే ఇక్కడికొస్తావా?”

“ఎందుకు?”

“ఇలాటి పరిస్థితిలో నీకు వంటరితనం మంచిదికాదు—
దేవ్, నువ్వు నన్నింకా ప్రేమిస్తున్నావు కదూ?”

జయదేవ్ సందేహించాడు.

“చెప్పు దేవ్, నన్నెప్పుడూ ప్రేమిస్తావుకదూ?”

దేవ్ పలకలేడు.

“ఓహో, క్షమించు దేవ్! నేనిలా మాట్లాడకూడదు - భార్య పోయిన దుఃఖంలో నువ్వుండగా... నేనిప్పుడే ఇలా...”

“రేవతీ!” ఆర్చాడు జయదేవ్. “నా భార్యని తలచుకోకు దయచేసి! విలక్ యూ! నువ్వు నాక్కానాలి! జీవితాంతం... ప్రతి క్షణం...”

“వెంటనే వచ్చేయ్ దేవ్.”

అను కట్ అయింది.

తేరుకుని చెమటలు తుడుచుకున్నాడు జయదేవ్.

ఆ తర్వాత ఒక్క క్షణం ఆలస్యం చెయ్యలేదు. వెంటనే బయటికి వచ్చి గ్యా రేజిలోంచి కారు తీశాడు. ఎన్నడూ డ్రైవ్ చెయ్యని వేగంతో పది నిమిషాల్లో అడయార్ బంగళా చేరుకున్నాడు. పొడవాటి సర్వేచెట్ల మధ్య చీకటిగా వున్న బంగళా భయం పుట్టించింది. కారును ఆవరణలో వదిలేసి గబగబ మెట్లెక్కి వరండా చేరుకున్నాడు. చీకట్లో వంటరిగా నిలబడివున్న స్త్రీ ఆకారాన్ని చూసి ఆగిపోయాడు.

అతని నోటినుంచి అప్రయత్నంగా, “రేవతీ?” అన్న పిలుపు వచ్చింది.

“జయదేవ్, మెడియర్, వచ్చేశావా!” బదులుగా జవాబు వచ్చింది.

జయదేవ్ ఛటుక్కున వెళ్ళి ఆమెని పట్టుకున్నాడు.

“ఓహో దేవ్!”

“ఏమిటి రేవ?”

“పద! పైకెళ్ళి మాట్లాడుకుందాం...”

దేవ్ ఆమె నడుము చుట్టూ చెయ్యి వేసి మేడమీది గదిలోకి నడిచాడు.

“దేవ్ ... నీ భార్య, వనజ... పాపం ఆమె...”

“షటప్! ఆమె ప్రసక్తితేక!” అర్చాడు దేవ్,
“ఆమె నా భార్య కాదు! అర్థమేందా? నువ్వు నా
భార్యవి!”

రేవతి కళ్ళు మెరిశాయి: “నిజంగా? ఓహో, దేవ్,
మెడియర్, లవ్ మీ!”

దేవ్ ఆమెని బెజ్ మీద కూచోబెట్టి తను పక్కన
కూచున్నాడు. ఆ తర్వాత వాళ్ళిద్దరూ వివిధ విషయాలు
చర్చించుకున్నారు. వాటిలో వనజ ప్రస్తావన రాలేదు.

జయదేవ్ భవిష్యత్ లో తన కార్యక్రమాలు వివరించి
చెప్పాడు. సినిఫీలుకి గుడ్ బైకొట్టి జీవితాంతం విశ్రాంతిగా
రేవతితో కాలక్షేపం చేస్తూ గడుపుతానన్నాడు. వారం
గోజుల్లో రేవతితో గోవా వెళ్ళి నెల గోజులు గడపాలని
చెప్పాడు. రేవతి తనకి అందమైన చీరలు; విలువైన
నగలు కావాలంది. తనకి బొచ్చుకుక్కలంటే చాలా
ఇష్టమని రేవతి చెప్పినప్పుడు, రేపుదయం సెక్రటరీ చేత
తెప్పిస్తానని దేవ్ చెప్పాడు.

ఆ తర్వాత తాముండే ఇల్లుగురించి మాట్లాడుకున్న
ప్పుడు, అడయార్ బంగళాలోనే తను వుండదలుచు
కున్నాడని దేవ్ చెప్పాడు. వనజ గడిపిన ఇంట్లో ఇక
కాలు పెట్టననీ, ఆ ఇల్లు అమ్మేస్తాననీకూడ చెప్పాడు.

రేవతి సంతోషించింది.

“అయితే, దేవ్, మనిద్దరం ఎప్పుడూ కలిసి వుంటాం
కదూ?”

దేవ్ నవ్వాడు, “అవును. అనుక్షణం కలిసివుంటాం...
అణువణువున ఏకమవుతాం.”

“ఓహో దేవ్! నీ కవిత్వం బాగుంది!”

దేవ్ ఆమె మాటలు, విన్నించుకోలేదు.

అతని కళ్ళు ఎదురుగా వున్న బట్టలు స్తాండుమీద నిల్చాయి.

“ఏమిటలా చూస్తున్నావ్ దేవ్?” రేవతి అడిగింది.

దేవ్ తటాలున దూకి స్తాండుకి వేలాడుతోన్న ఆకు పచ్చ ఏర్ బ్యాగు అందుకున్నాడు, “ఇదెక్కడిది!”

అతని ప్రవర్తన ఆమె కర్థంగాలేదు, “కోయంబత్తూరులో కొన్నాను— బావుందికదూ?” అంది ఆమాయ కంగా.

ఆమె మాటలు విని దేవ్ ముఖం ఎర్రబడింది. నోరు తదారిపోయింది. గుండె వేగంగా కొట్టుకుంటోంటే బ్యాగుతో రేవతి దగ్గరి కొచ్చాడు.

“రేవతి... ఈ బ్యాగు... బాగా ఆలోచించి చెప్ప... నీ కక్కడ దొరికింది?”

రేవతి ఆశ్చర్యపోయింది: “ఏమిటి దేవ్? కొన్నా నంటూంటేను!”

దేవ్ బ్యాగు ఆమె మీదికి విసిరికొట్టాడు, “అబద్ధం! ఈ బ్యాగు నువ్వు కొనలేదు! నువ్వు కోయంబత్తూరు వెళ్ళలేదు! హైద్రాబాదు కళ్యావ!”.

“దేవ్!” అర్పిందామె ఛటుక్కున నిలబడి.

“నిజం చెప్ప! నాటకమాడకు! ఈ బ్యాగు నువ్వు హైద్రాబాదునుంచి తెచ్చావుకదూ?”

“ఒహో దేవ్, ఏమిటిది? ఆ బ్యాగు నేను కొన్నాను— కొన్నాను—కొన్నాను—”

“షటవ్ యూ డర్టీ బిచ్!” ఆమె చెంప వాయిం చాడు జయదేవ్.

“ఈ బ్యాగు ఏమిటనుకుంటున్నావు? కిడ్నాపర్స్ ఇందులో రెండు లక్షలు పెట్టి వనజ కిచ్చారు! పోలీసులు ఇప్పుడు ఆ డబ్బుకోసం, ఈ బ్యాగుకోసం గాలిస్తు

న్నారు! ఈ బ్యాగులో నువ్వు పట్టుబడ్డావంటే ఎమవు తావో తెలుసా?”

శేవతి విపరీతంగా వణకసాగింది. ఆమె చెంపలు ఎర్రబడ్డాయి. పెదవులు అదురుతున్నాయి.

“దేవ్ ... దేవ్ ... ఇలా జరుగుతుందనుకోలేదు! నన్ను— నన్ను— దేవ్! రక్షించు!”

“ఎందుకు? ఏం చేశావు?”

“ఆ బ్యాగు నేనే తెచ్చాను... వనజ దగ్గరినుంచి.”

జయదేవ్ ఉలిక్కిపడ్డాడు, “ఏమిటి?”

“అవును దేవ్, నేనే తెచ్చాను. జరిగిందేమిటో తెలిస్తే నువ్వు నన్ను తప్పకుండా రక్షిస్తావు! నీకోసం ఆ పని చేశాను దేవ్.”

“ఏ పని? అర్థమయ్యేలా చెప్పు!”

శేవతి కిటికీ దగ్గరకల్చి బయట చీకట్లోకి చూసింది. “చెప్తాను. ఆ పని ఎందుకు చేయవలసి వచ్చిందో చెప్తాను. దేవ్, హాస్పిటల్ లో నిన్ను చూసిన ఊణాన నీ భార్య అయితే ఎంత బావుండు అనిపించింది! నీతో పరిచయ మైయ్యాక ఆ ఊరిక ఇంకా బలంగా నాటుకుంది. కానీ, నన్ను పెళ్ళాడేందుకు నీ కిష్టంలేదు. నిన్ను పెళ్ళి చేసుకు తీరాకన్న పట్టుదలతో నీ భార్య గురించి నీచంగా మాట్లాడాను. ఇంకా ఎన్నో విధాలుగా ప్రయత్నించాను. ఫలితం లేకపోయింది. కానీ, ఏనాటికైనా నీ భార్య నవుతానన్న నమ్మకం నాకుంది.

“ఆ నమ్మకమే నన్నీ పని చేయించింది. వనజని కిడ్నాప్ చేసినట్టు నువ్వు చెప్పినప్పుడు నా మెదడులో ఒక మెరుపు మెరిసింది. ఇది చక్కటి ఆవకాశం! జార విడుచుకోకూడ దనుకున్నాను. నువ్వు నాకు అయిదుపేలు ఇచ్చి వెళ్ళిపోమ్మన్నావు. నేను కోయంబత్తూరు వెళ్ళ

లేదు. నీకంటే ముందు హైదరాబాదు చేరుకున్నాను. ఆ తర్వాత ఏర్పాట్లలో నీ రాకతోసం ఎదురు చూశాను. సాయంత్రం నువ్వు వచ్చాక వెంబడించి ఎక్కడ బస చేశావో తెలుసుకున్నాను.

“ఆ సాయంత్రం నుంచి చాలా రాత్రివరకు హోటల్ దగ్గరే కాపుకాశాను. సుమారు పదకొండు గంటలకి నువ్వు బయటికి వచ్చి టాక్సీ ఎక్కావు. నేను ఒక కారు దొంగిలించి నిన్ను కొంతదూరం నుంచి వెలబడించాను. నువ్వు టాంక్ బండ్ చేరుకున్నాక కారులోంచి బ్రీఫ్ కేసు పడేశావు, నీ టాక్సీ దూసుకుపోయింది.

“నీ వెంట నేనూ కొంత దూరం వచ్చి ఆగిపోయాను. నువ్వు బ్రీఫ్ కేసు పడేసిన వంద గజాల దూరంలో కారు దిగి చూశాను. ఎవరో ఇద్దరు చెట్టుమీంచి దూకి బ్రీఫ్ కేసు అందుకున్నారు.

ఆ తర్వాత వాళ్ళు కానిస్టేబిల్ ని కొట్టడం లాటి సంఘటనలు జరిగాయి. చివరికి వాళ్ళిద్దరూ ఒక కార్లో బయలుదేరారు. నేను నా కార్లో వాళ్ళని వెంబడించాను. వాళ్ళు పూరి బయటికెళ్ళి ఎక్కడికో అదృశ్యమయ్యారు. నేను పట్టించుకోలేదు. కారును చెట్లమధ్య దాచి కాచు కున్నాను.

అరగంట తర్వాత ఆ కారు పూర్ణోకి వస్తూ కన్పించింది. కార్లో వనజ, మనోకడు వున్నారు. ఆ కారు నన్ను దాటిపోయాక తిరిగి వెంటాడాను. చాలాసేపు ప్రయాణించి ఆ కారు బంజారా హిల్స్ చేరుకుంది. ఆ కారు ఓ వీధి మలుపు దగ్గర ఆగినప్పుడు వనజ దిగి పోయింది—ఆమె చేతిలో బ్యాగు వుంది.

“ఆమెని వదిలేసి ఆమనిషి కార్లో వెళ్ళిపోయాడు.”

“ఆ తర్వాత?”

రేవతి, జయదేవ్ కళ్ళల్లోకి నూటిగా చూసింది.

“అ తర్వాత — నేను కారు దిగి చక చక వనజ వెనక నడిచాను. ఆమె వేగంగా నడిచివెళ్ళి ఒక ఇంటి గేటు ముందు ఆగింది. నేను గబగబ వెళ్ళి ఆమె వెనక నిల బడ్డాను. నా అలికిడి విని ఆమె వెనక్కి తిరిగింది. కవుల మని అరవబోయేంతలో, నేనామె నోరు గట్టిగా మూసి కత్తిలో ఏపులో పొడిచేశాను.”

జయదేవ్ కళ్ళప్పగించి చూస్తున్నాడు.

“అంలే దేవ్. ఆమె చనిపోయింది. ఆమె చేతిలో బ్యాగు వుంది. అందులో డబ్బు వుంది. ఆ బ్యాగు తీసుకుని తిరిగి వచ్చేశాను. మర్నాడు ఇక్కడికి చేరుకున్నాను. చెప్ప దేవ్ — మంచి పని చేశానుకదా? వనజని నువ్వు ప్రేమించలేక పోతున్నావు. ఆమె ముందు తలెత్తుకుని తిరగలేక పోతున్నావు. అవమానం ఫీలవుతున్నావ్. నీకు విము క్తి కలిగించాను కదూ?”

అప్పటికిగాని తేరుకొలేదు జయదేవ్.

“నువ్వు నా భార్యని చంపేశావా!”

రేవతి నవ్వింది. “పిచ్చి దేవ్! ఆమెని తలచుకొకూడ దని నువ్విందాకే చెప్పావు! ఆమెమీద నీకు చాలా కసిగా వుంది కదూ? ఆ కసి నేను తీర్చాను. నన్ను వెళ్ళి చేసుకో! ఆమెని మరిపిస్తాను!”

జయదేవ్ తటాలున దూకి ఆమె కంఠం పుచ్చు కున్నాడు. రేవతి కవ్వమంది.

“నువ్వు హంతకురాలివి! నా భార్యని కాలేవు! నా భార్యని చంపావు! నిన్ను చంపేస్తాను!” దేవ్ ఆయా సంతో వగరుస్తూ ఆమె కంఠం చుట్టూ వేళ్ళు బిగిస్తు న్నాడు. ఆమె వూపిరి అడక గిలగిల తన్నుకుంటోంది.

జయదేవ్ చేతులు ఆమె కంఠాన్ని నలిపేస్తున్నాయి. రేవతి ఆతి ప్రయాసమీద శక్తి కూడదిసుకుని, జయదేవ్ ని వదిలించుకుంటూ, పిడికిళ్ళు బిగించి ఆతని ఛాతీమీద వరుసగా పది చెబ్బలు కొట్టింది.

ఆ చెబ్బలకి దేవ్ గట్టిగా మూలాడు. రేవతిని వదిలేసి గుండెలు పట్టుకుని ఉక్కిరి బిక్కిరి అయ్యాడు. శ్వాస అందడం లేదు. ముఖం ఎర్రబడింది. హఠాతుగా గుండెలో అలజడి ప్రారంభమై ఆతన్ని కింద పడేసింది. జయదేవ్ నేలమీద పడి అటూ ఇటూ దొర్లసాగాడు, భరించలేని బాధతో.

కొన్ని క్షణాల తర్వాత కళ్ళు తేలవేసి ఆచేతనంగా వుండిపోయాడు.

రేవతి కవ్వమని అర్పింది. జయదేవ్ చనియాడు.

ఆమె గుండెలో రెలింజను పరిగుత్తాయి. ఒక్కక్షణం ఏం జరిగిందో అర్థంకాలేదు. తెరుకుని గదిలో పిచ్చిగా అటూ ఇటూ పరిగెత్తింది. ఆ తర్వాత ఏర్ బ్యాగులో పరుపుకింది నుంచి నోట్ల కట్టలు తీసి కుక్కింది. కాళ్ళూ చేతులూ విపరీతంగా వణుకుతున్నాయి. స్పృహ తప్పేలా వుంది. ఆమెలో మొండి ధైర్యం ప్రవేశించింది. పారి పోవాలి. స్పృహతప్పే లోపున ఇక్కడనుంచి పారి పోవాలి.

ఏర్ బ్యాగు అందుకుని బయటికి వురికింది. మెట్లు దిగి చీకటిగా వున్న ఆవరణలోకి వేగంగా వురికింది. గేటు తెరుచుకుని వీధిలోకి యింకా వేగంగా వురికింది.

ఆమె వేగాన్ని చూసి ఆశ్చర్యపోయి, గేటు దగ్గర కాపలా కాస్తాన్న ఇన్ స్పెక్టర్ డేవిడ్, గొంతు చించు కుని అర్చాడు:

“వే. ఆగండి. ఆగండి.”

రేవతి ఘటుక్కున ఆగి, వెనక్కి తిరిగి చూసి అదిరి పడింది. ఈ హఠాత్పరిమానికి ఇంకా భయం ఎక్కువై ముందుకి వురికింది. మృత్యువు కాగిలిలోకి.

ఆ వేగంలో ఆమె లేడిలా గోడు చాటబోతుండగా అబ్బుంచి వస్తోన్న ఓ కారు గుడేసింది. ఆమె శరీరం పదడుగుల ఎత్తున బంతిలా ఎగిరి ఇరవే అడుగుల దూరాన పడింది. ఇంతలో మరో కారు దూసుకొచ్చి ఆమె మీదికి ఎక్కేసింది.

అంతటిలో ఆమె జీవితం అంతమైంది.

15

ఆత్మారాం సిగరెట్ ఆర్చేసి అవతలికి విసిరాడు, “అంతే మిస్టర్ మోహన్, ఇంకేమీలేదు. కథ అయి పోయింది.” అన్నాడతను.

నేను చాలాసేపు మానంగా వుండిపోయాను. ఆ తర్వాత భారంగా నిట్టూర్చి, “థాంక్స్ ఆత్మారాం, థాంక్యూ వెరీమచ్! కొన్ని సందేహాలున్నాయి...” అన్నాను.

“అడుగు.” అన్నాడతను.

“అడయార్ బంగళాదగ్గరికి ఇన్ స్పెక్టర్ దేవిడ్ ఎలా వచ్చారు?”

ఆత్మారాం చిన్నగా నవ్వాడు, “పబ్లిక్ ప్రాసిక్యూటర్ నాగేష్మిద హత్యకేసు నిలబడదని వారించి నప్పుడు, దేవరాజ్ కి విచ్చేక్కినట్టయింది. అప్పుడే బ్రహ్మాండమైన అయిడియా తట్టింది. ఈ కేసులోమరో ఇద్దరు తెరచాటు వ్యక్తులున్నారు. హేమరాజ్: వనజ ప్రేమికుడు, రాజన్: ఆమెని వీడిస్తున్న బ్లాక్ మెయిలర్ — ఈ ఇద్దరో ఎవరో ఒకరు వనజని ఎందుకు చంపేసివుండకూడదు? ఈ అనుమానంలో వెంటనే

మద్రాసు పోలీసులకి వరమానం పంపాడు దేవరాజ్. అక్కడి పోలీసులు ఆ ఇద్దర్నీ పట్టుకుని ఇంటరాగేట్ చేశారు. వనజ హత్యచేయబడ రాత్రి తాము హైద్రాబాదులో శేమనీ, మద్రాసులోనే వున్నట్టా ఆ ఇద్దరూ ఎలివీ చూపారు.

“దేవరాజ్ కి మతిపోయింది. మొదటినుంచీ పీడిస్తోన్న అనుమానాన్ని నివృత్తి చేసుకుందామని జయదేవ్ ని షేడో చెయ్యమని దేవిడ్ ని పురమాయించాడు. భార్య తనని మోసం చేస్తోందని జయదేవ్ కి తెలిసివుండవచ్చు. ఆమె అంతు చూడాలని అనుకుని వుండవచ్చు. ఈ కిడ్నాపింగ్ వ్యవహారం అందుకు చక్కటి అవకాశం కల్పించింది—ఆమెని అతను ఎందుకు చంపివుండకూడదు? హత్య కిడ్నాపర్స్ మెడకి చుట్టుకుంటుంది. ఎలాటి చిక్కులు ఉత్పన్నం కావు! కాబట్టి ఈ అనుమానాలన్నీ తీర్చుకుందుకు జయదేవ్ ని షేడో చేసి దేవిడ్, అడయర్ బంగళాదగ్గర కాపలా కాశాడు.”

“అయితే ఈ హత్య రేవతి చేసిందని పోలీసులకలా తెలుసు? కిడ్నాపర్స్ కెలాటి శిక్షలు పడ్డాయి?” అడిగాను.

“ఈ హత్య రేవతి చేసివుండకపోలే ఆమె జయదేవ్ ని చంపి, డబ్బుతో ఎందుకు పారిపోతుంది? ఈ అంశంలో నేను అద్దంలా, స్పష్టంగా కనబడింది. అంతే మిస్టర్ మోహన్. వనజ విషయంలో ఆమె ఆత్మకన్యాయం చేశారు. అంతకంటే పోలీసులు ఏంచేయగలరు? ఆగంతకులకి కిడ్నాపింగ్ నేరంమీద జైలు శిక్షలు పడ్డాయి. దట్నూల్, ఇంకా డోట్స్ వున్నాయా?”

ఏమీ లేవని చెప్పాను.

“వారివల్! ఈ కథలో ప్రతిఒక్కరూ ఏదో ఒక ఫలితాన్ని ఆశించి దాన్ని దక్కించుకోవాలని ప్రయత్నించారు. అయితే చివరికి ఎవరికేమీం దక్కాయో నువ్వు తెలుసుకున్నావు. చాలా విచారించదగ్గ విషయం. ఇక నా ఫీజు...” అన్నాడతను చెయ్యిజాపి.

నేను డబ్బుతీసి అతని చేతిలో పెట్టాను.

అతనా చెయ్యిని అలాగే జేబులోకి పోనిచ్చి, “ఇంకెప్పుడు ఇలాటి అవసరం వచ్చినా, నా దగ్గరికి రావడం మరువకేం?” అన్నాడు.

అలాగే వస్తానని చెప్పి అక్కడనుంచి లేచాను.

—: అయిపోయింది :—